

ವಾರ್ಷಿಕ ವರ್ಗಣೆ:—
ರೂ. 2-8-0
ಇತರ ವರ್ಗಣೆ:—
ರೂ. (ಬಿ. ಮ. ಸಮೀಕ್ಷಾ) ರೂ. 3-4-0



ಶುಭಕರ
ವಾರ್ಷಿಕ
ವರ್ಗಣೆ
ರೂ. 2-8-0
ಇತರ ವರ್ಗಣೆ:—
ರೂ. (ಬಿ. ಮ. ಸಮೀಕ್ಷಾ) ರೂ. 3-4-0

ಸಂಪುಟ IV.

ಪಾರ್ಥಿವ ಸಂ ವೈಶಾಖ ಬಹುಳ ರಾ. 8-6-1945.

ಸಂಚಿಕಾ 49

ಬೊರೊವಿಂತಲಾ ಬಾಯ್ಲಾಂಲಾ
ಬಿರಾಕ ಗೆಲ್ಲೆ ತೆನ್ನಾ ತಾಗೆಲ್ಲಾ ಪ್ರಾರ್ಥನೆ
ವೇಳಾರಿ ತಾಣೆ ಅಶೆ ಮ್ಹಳೆಕೀ—
ಏಗೆಲ್ಲಾ ವಿಷಯಾಂತ ಸಾಂಗಚೆ
ಜಾಲ್ಯಾರ, ಕಾಂವು ಅನ್ನಾ ಶಿವಾಯ
ಏಕ ಸಾರಕೆ ಪುಷ್ಪ ದೀಪ ಉರಲಾಂ
ಆನಿ ಉರನ. ಪಣ ಪ್ರಾರ್ಥನೆ ಶಿವಾಯ
ಏಕ ದೀಪ ಸದ್ವಿಧಾ ಉರಚ್ಚಾಕ ಶಕ್ತಿಯಾ.
ಮನುಷ್ಯ ಹೊ ಸಾಮಾಜಿಕ (ಸಮಾಜ
ಪ್ರಿಯ) ಪ್ರಾಣಿ. ಆಪಲ್ಯಾ ಇತಲ್ಯಾಕ
ಪ್ರಾರ್ಥನಾ ಕೆಲೆ ತರಿ. ಸಾಮಾಜಿಕ
ಪ್ರಾರ್ಥನಾ ತಾಣೆ ಟಿಟಾಚಾನಜ. ಬಾಯ
ಲಾಂ ದಾರಲೆ ಮೆಳನು ಏಕತ್ರ ಜೀವತಾತ,
ಹೆತಾತ ಆನಿ ಕಾನು ಕರತಾತ ತರ
ತಾನ್ನಿ ಏಕತ್ರ ಜಮಾನ ಪ್ರಾರ್ಥನಾ
ಕಿತ್ಯಾಕ ಕರನಯೆ? ದುಸ್ರಾಂನಿ ನಜರ
ಜುಕೊನ ಕೋಣೆಯೆ ಆಪಲಿ ಪ್ರಾರ್ಥನಾ
ಕರಚಿ ಗರಜ ಕಿಶೆ? ಜಾಹಿರ ಪ್ರಾರ್ಥ
ನೆಂತ ದೋಷ ಕಿಶೆ? ಮ್ಹಳೆ ನಂತರ
ತಶೆ ಕರ್ಚಾಕ ಲಾಜಚೆ ಕಿತ್ಯಾ?
ಸುವಾರ 50 ವರ್ಸಾಂ ಧರನು ಜಾಹಿರ
ಪ್ರಾರ್ಥನೆಂತ ಮಗಲಿ ಕೃದ್ವಾ ಬಸಲ್ಯಾ.
ದಕ್ಷಿಣ ಆಫ್ರಿಕೆಂತ ಮೂಳ ಧರನು
ಮಗಲೆ ಸಹಕಾರಿ ಮಂಡಳಿಂತ ನಿರ
ನಿರಾಳಿ ಧರ್ಮಾಚಿ ಸ್ತ್ರೀಪುರುಷ ಉರ
ತಾಲೆ— ಹಿಂದು, ಕ್ರೈಸ್ತ, ಮುಸಲ್ಮಾನ
ಆನಿ ಫಾರ್ಸಿ ಅಶೆ ಸರ್ವ ಮಗಲೆಲ್ಲಾ
ಪ್ರಾರ್ಥನೆ ವೇಳಾರ ಮಾರಾ ಯೇನನು
ಮೆಳತಾಲೆ. ಹಾಂಗಾ(ಹಿಂದುಸ್ಥಾನಾಂತ)
ಯೇನಾ ಪುಡಿಯ ಬಾಯಲಾಂ ದಾರಲೆ
ತಂಡಗಿಟ್ಟಲ್ಯಾನಿ ಮೆಳತಾಲೆ. ಆತಾಂ
ಹೆ ಸರ್ವ ಪ್ರಾರ್ಥನೆಕ ಯೇನಾಶಿಲೆ ತರ
ಮಗಲೆಲ್ಲಾ ದರ್ಶನಾಕ ಯೆತಾಲೆ ಅಶೆ
ಹಾಂವೆ ಆಯಕಲಾಂ. ಆಶೆ ಜರಿ
ಆಸಲೆ ತರಿ ತೆ ಪ್ರಾರ್ಥನಾ ಕರ್ತಲ್ಯಾಕ
ಮೆಳಚ್ಚಾಕ ಯೆತಾಲೆ ನ್ಹಯವೆ?
ಸತ್ಯಾಚೆ ಆನಿ ಅಹಿಂಸೆಚೆ ಮಗಲೆ
ಅನ್ವೇಷಣ ಅಹಿಂಸ ಆಪುರ್ಣ ಆಸಾ.
ಆಶೆ ನ್ಹಯ ಜಾಲ್ಯಾರ ಹಾಂವೆ
ಉಲಾನು ದಾಂಚಿ ಗರಜ ನಾಶಿಲೆ.
ಮಾರಾ ಪಳೆಲೆ ಕಿ. ಸತ್ಯ ಆನಿ ಅಹಿಂಸಾ
ಉಳಿದ ದೀಪತಾಲೆ. ಏಕಲ್ಯಾನ್ ಜರಿ
ಪುರ್ಣ ಅಹಿಂಸಾ ಆಚರಣಾಂತ ಹಾಡ

ಸಾಮಾಜಿಕ ಪ್ರಾರ್ಥನಾ ಆನಿ ಮಗಲಿ ಗಾಂಧಿ

“ಅನ್ನಾ ಶಿವಾಯ ಕಿಶಲೇ ದೀಪ ಉರನ—
ಪಣ ಪ್ರಾರ್ಥನೆ ಶಿವಾಯ ಏಕ ದೀಪಯೆ ಉರಶಿ ನಾ” — ಗಾಂಧೀಲಿ ಮ್ಹಣ್ಣೆ.

[ಲೇಖಕ:—ಶ್ರೀ ಮಾಧವ ಮಂಜುನಾಥ ಶಾನಭಾಗ, ವಕೀಲ, ಕಾರವಾರ.]

ಲ್ಯಾರ ತೀ ಸರ್ವ ಜಗಾಕ ಪುರೊ ಜಾತಾ
ಅಶೆ ಹಾಂವೆ ಮ್ಹಳ್ಯಾಂ. ಸತ್ಯ ಆನಿ
ಅಹಿಂಸೆಂತ ಮಾರಾ ಜೆ ಯಶ ಆಜ
ಪರ್ಯಂತ ಆಯಲಾಂ ತೆ ಪ್ರಾರ್ಥನೆಚೊ
ಪರಿಣಾಮ ಜಾವನು ಆಸಾ. ಪ್ರಾರ್ಥ
ನೆಂತ ಆಪಲೆ ಅಂತಃಕರಣ
ಉಳಿಡೆ ಕರಕಾ. ತೀ ಕರಚೊ
ತ್ರಾಸು ಜಾಲ್ಯಾರ ತೀ ಕರನ
ಯೆ. ದೇವಾಕ ಮನುಷ್ಯಲ್ಯಾ
ಪ್ರಾರ್ಥನೆಚಿ ಭೂಕ ಲಾಗಲಿ ನಾ. ತೊ
ದಯಾಮಯ ಆಶಿಲ್ಯಾನ ಸರ್ವ ಸಹನ
ಕರ್ತಾ. ದೇವುಚ ಸರ್ವ ದಿತಾ ದೆಕೊನ
ತಾಗೆಲ್ಲಾ ರಿಣಾಂತ ಆಮಿ ಆಸಾಂವ



ಆಶೆ ಜರ ಆಮಕಾಂ ದಿಸತಾ ತರ ಆಮಿ
ತಾಗೆಲೆ ಸ್ಮರಣ ಕರನು ತಾಗೆಲಿ
ಪ್ರಾರ್ಥನಾ ಕೆಲ್ಯಾನ ಆಮಿ ಆಮಗಲಿ
ಕೃತಜ್ಞತಾ ದಾಕಯಿಲ್ಯಾ ವರಿ ಜಾತಾ.
ಹೆ ಆದ್ಯಕರ್ತವ್ಯ ಕರಚೆ ವೇಳಾರಿ ಆಮಿ
ಕೋಣಾಲ್ಯಾ ಉಪಹಾಸಾಚಿ ಕಿಂವಾ
ರಾಗಣೆಚಿ ವರ್ವಾ ಕರನಯೆ.

ಪ್ರಾರ್ಥನಾ ಮುಖ್ಯತೆ ವೈಯಕ್ತಿಕ
ಆಸಾನ ವ್ಯಕ್ತಿ ಜಿನ್ನಾ ಸಂಘ ಕರನು
ಉರತಾತ ತೆನ್ನಾ ತಾನ್ನಿ ಸರ್ವಾಂನಿ
ಮೇಳನು ಪ್ರಾರ್ಥನ ಕರಕಾ ಆಶೆ ಹೆ
ಮತ. ತಾಜೊ ಉದ್ದೇಶ ಮಗಲಿ ಗಾಂಧಿ
ಮ್ಹಣತಾ ಕೀ ಲೋಕಾನಿ ಆಪಲಿ ಕೃತ

ಜ್ಞತಾ ದಾಕೊಚೊ. ಹೆ ಜರಿ ಖರೆ
ತರಿ ಹ್ಯಾಚ ಉದ್ದೇಶಾನ ಸರ್ವ ಪ್ರಾರ್ಥ
ನೆಕ ಪ್ರವೃತ್ತಿ ಜಾಯನಾತ ಹೆ ದಿಸತಾ.
ಸರ್ವ ಸಮಜಲಿಲೆ ತೆನ್ನಾ ಲೋಕ ದೇವಾ
ಸ್ತುತಲೆ ವಿರಳ. “ಸಂಕಟ ಆಯಿಲೆ
ತೆನ್ನಾ ವೆಂಕಟರಮಣ” ಅಶೆ ಏಕ ಮ್ಹಣ್ಣೆ
ಆಸಾ. ಭೂಕ ಲಾಗಲಿ ಚೆಡ್ಕೊ ಜಶೆ
ಆಮ್ಚೆ ಕಡೆನ ಧಾಂವತಾ ಕೀ ತಶೆ
ಮನುಷ್ಯ ಸಂಕಟಾಂತ ಯೇನಾ ಪುಡೆ
ದೇವಾ ಕಡೆನ ಧಾಂವತಾ. ಭಗವದ್
ಗೀತೆಂತ ಶ್ರೀ ಕೃಷ್ಣಾನ ಅಶೆ ಮ್ಹಳ್ಯಾಂ
ಕೀ:— “ಚತುರ್ವಿಧಾ ಭಜಂತೆ ಮಾಂ
ಜನಾ: ಸುಕೃತಿನೋಽರ್ಜುನ | ಆರ್ತೋ
ಜಿಜ್ಞಾಸುರರ್ಥಾರ್ಥಿ ಜ್ಞಾನೀಚ ಭರ
ತರ್ಪಣಿ” || (1) ಪೀಡಿತ (2) ಜಾಣತಾ
ಇಚ್ಛಿತಲೆ (3) ದ್ರವ್ಯ ಕಿಂವಾ ಜಾಯ

ಉಲಟೆ—ಪಲಟೆ

ಆದ್ಲ್ಯಾ ಪಟಿಚ್ಯಾ ಪ್ರಶ್ನಾಂಕ ಉತರ:
ಫಾಟಿರಿ ಮಾರಲ್ಯಾರಿ
ದಾಂತ ಪಡೆಸಾತಿ
ಹ್ಯಾ ಪಟಿಚೊ ಪ್ರಶ್ನಾ:
ಚಿಕ ಕ ಕಾ ಕಾ ಕಾ ನಾನಿ ಸ ಶೀ
ಡಾರ್ಡೊ ವಾಧಾಲುಲುಳ್ಳ ಚ್ಯಾಸ
ಕೊಂಕಣಿ ಭಾಷೆಚಿ ಯೇಕಿ ಮ್ಹಣ್ಣೆ.

The
Canara Sales Corporation, Ltd.,
KODIALBAIL, MANGALORE.

Registered Dealers

Under Motor Vehicles Spare Parts
Control Order 1944.

A LIMITED QUANTITY OF CERTAIN
SPARE PARTS FOR
CHEVROLETS & FORDS.

Are available against production of valid
Parts Records Sheets.

PLEASE ENQUIRE AT OUR SALES OFFICE

ಆಶಿಲೆ ಪದಾರ್ಥ ಪ್ರಾಪ್ತ ಕರನು ಘೆವ
ಚ್ಯಾಕ ಇಚ್ಛಿತಲೆ ಆನಿ (4) ಜ್ಞಾನಿ ಆಶೆ
ಚಾರ ತರಿಚೆ ಲೋಕ ಮಾರಾ ಭಜತಾತ.
ಗಾಂಧಿಲಿ ಮ್ಹಣ್ಣೆ 2, 3, 4 ವರ್ಗಾ-
ಚ್ಯಾಂಕ ಲಾಗಣಾ. ಜಗಾಂತ 1 ಆನಿ 3
ವರ್ಗಾಚೆಚಿ ಜ್ಯಾಸ್ತ ಮ್ಹಣಕಾ ಪಡತಾ.
ಗಾಂಧಿ ಜ್ಯಾ ಉದ್ದೇಶಾನ ಪ್ರಾರ್ಥನಾ
ಕರ್ತಾ ಕೀ ತ್ಯಾ ಉದ್ದೇಶಾನ ಇತರ
ಕರನಾಂತ ಆನಿ ಹೆ ತಾಗೆಲ್ಲಾ ನಜರೀಕ
ಆಯಲ್ಯಾಂ. ಪ್ರಾರ್ಥನೆ ಮಹತ್ವ ಕಿಶಲೆ
ಹೆ ತಾಗೆಲ್ಲಾ ಮ್ಹಣ್ಣೆ ವೆಲ್ಯಾನ ಸ್ಪಷ್ಟ
ಜಾತಾ. ಅನ್ನಾ ಶಿವಾಯ ಕಿಶಲೆ ದೀಪ
ಉರನ ಪಣ ಪ್ರಾರ್ಥನೆ ಶಿವಾಯ ಏಕ
ದೀಪಯೆ ಉರಶಿ ನಾ. ಆಶೆ ತೊ
ಸ್ಪಷ್ಟ ಮ್ಹಣತಾ.

ಪೂಜ್ಯ ಪಾದಾಚಾರ್ಯ ವಿರಚಿತ

ಉಪದೇಶ

[ಅನುವಾದಕರು: ಕುರೂದೊ ದಾಸು]

ವಾಸನಾ ಮಾತ್ರ ನೇ ವೈತತ್ಯಮಂ ದುಃಖಂ
ಜಡೇಹೀನಂ || ತಥಾಹ್ಯುಕ್ತೇ ಜಯಂತೇತೇ
ಭೋಗಾ ರೋಗಾ ಇವಾಽಪಿ || ೧ ||

ದೇಹಧಾರಿಣಿ ಸುಖ ಅನಿ ದುಃಖ
ವಾಸನಾ ಮಾತ್ರ ಜಾನ್ಮು ಆಸ್ತು. ಸುಖಾ
ವೇಳಾರಿ ದಿಸ್ತು ಚಿ ಸರ್ವ ಭೋಗ ಆಪತ್ಯ
ಲಾರಿ ರೋಗಾ ಸಾರ್ವ ದಿಸುನು ದುಃಖ
ಆಸ್ತು ಕರತಾತಿ.

[ದೃಷ್ಟಾಂತಂ ಕಸ್ತುಲಿಂ ಮೃತ್ಯುಕಾರಿ:
ಪಾಚ್ಚೆ ಹರಳಾಚಿ ಕನ್ನಡಕ (ಚಸ್ಕಾ)
ಘಾಲ್ನು ಘೆತ್ಲಾಂ ಸೃಷ್ಟಿಂತ್ಯು ಆಶ್ರಿಲೆಂ
ಸಕ್ಕಡ ಪಾಚ್ಚೆಂ ಜಾನ್ಮು ದಿಸತಾ.
ತಾಂಬಡೆ ಹರಳಾಚಿ ಕನ್ನಡಕ ಘಾಲ್ನು
ಘೆತ್ಲಾಂ ತಾಂಬಡೆ ದಿಸತಾ. ತಸೀಚಿ
ಆತ್ಮಾಕ ಇಷ್ಟಾನಿಷ್ಟ ಭೋಗೋಪಭೋಗ
ವಸ್ತು ನಿಮಿತ್ತ ಸುಖ ಅನಿ ದುಃಖ ಆಸ್ತು
ಜಾತ್ಯಾ. ದೇಹಾಚಿ ಆತ್ಮಾ ಮೃಣ್ಮು
ಲೆಕ್ಕಾ ಬಹಿರಾತ್ಮಕ ಇಷ್ಟವಸ್ತು ಪ್ರಾಪ್ತಿ
ಜಾಲ್ಲ್ಯಾರಿ ಸಂತೋಷು ಜಾತ್ಯಾ;
ಅನಿಷ್ಟ ವಸ್ತು ಸಂಬಂಧಾನ ದುಃಖ
ಜಾತ್ಯಾ. ಮೃತ್ಯುಕಾರಿ ವಾಸನಾ ಸಂಸ್ಕಾರ
ನಿಮಿತ್ತ ಸುಖ ಅನಿ ದುಃಖ ಮೃತ್ಯುಲಿ
ಕಲ್ಪನಾ ಆಸ್ತು ಜಾತ್ಯಾ. ಭೋಗ್ಯ ವಸ್ತು
ನಿಜಾ ಜಾನ್ಮು ಸುಖ ಆಸ್ತು ಕರತಾ
ಜಾಲ್ಲ್ಯಾರಿ ಆಪತ್ಯಲಾರಿ ದುಃಖ ಜಾನ್ಮು
ಪರಿಣಾಮ ಜಾಯ್ನಾ ಆಶ್ರಿಲೆ]

ನೋಹೇನ ಸಂವೃತಂ ಜ್ಞಾನಂ ಸ್ವಭಾವಂ
ಲಭತೇ ನಹಿ || ಮತ್ತಃ ಪುನಾನ್ ಪದಾ-
ರ್ಥಾನಾಂ ಯಥಾ ಮದನಕೋದ್ರವ್ಯೇ || ೨ ||

ಬುದ್ಧಿ ಭ್ರಮಾ ಆಸ್ತು ಕರಜೆ
ಮಾದಕ ಆಹಾರಾ ನಿಮಿತ್ತ ಮತ್ತ
ಜಾಲ್ಲಾರಿ ಮನುಷ್ಯ ವಸ್ತುಂಚೊ
ಸ್ವಭಾವು ಕಸ್ತಿ ಜಾಣ ಜಾಯ್ನಾ ರೀ
ತಸೀಚಿ ಮೋಹನೀಯ ಕರ್ಮಾನಿ
ಧಾಂಪುನು ಆಶ್ರಿಲೆ ಜ್ಞಾನ ವಸ್ತುಂಚೊ
ಸ್ವಭಾವು ಜಾಣ ಜಾಯ್ನಾ.

[ದೃಷ್ಟಾಂತಂ: ಸುರಾಪಾನ ಕೆಲ್ಲೊ
ಲೊ ಮನುಷ್ಯ ವಸ್ತುಜ್ಞಾನ ನಾಶ್ರಿಲೆ
ಬಾಸ್ತುಕ ಭಾವು ಮೃಣ್ಮು ಆಪ್ತೋಚಿ,
ಮನಸ್ಸೇ ಉಲ್ಲೊಚಿ, ಹಿಂಸ ಕರಜೆಂ
ವಗೈರೆ ನಿತ್ಯ ದಿಸ್ತು ನ್ತಂಯವೆ? ತಸೀಚಿ
ಮಿಥ್ಯಾತ್ವ ಮೃತ್ಯುಲೆ ಮೋಹನೀಯ
ಕರ್ಮಾನ ಧಾಂಪುನು ಆಶ್ರಿಲೆ ಜ್ಞಾನ
ವಸ್ತುಚೆಂ ಯಥಾರ್ಥ ಸ್ವರೂಪ ಜಾಣ
ಜಾಯ್ನಾ. ಸ್ವರೂಪಲಕ್ಷಣಾನ ಭಿನ್ನ
ಜಾನ್ಮು ಆಶ್ರಿಲೆ ದೇಹಾದಿ ಪರವಸ್ತು
ಆಪ್ತುಣ ಮೃಣ್ಮು ಲೆಕ್ಕತಾ. ಆತ್ಮ ಸುಖ
ಸ್ವರೂಪ ಅನಿ ಚೇತನಾ ಲಕ್ಷಣಾನ
ಯುಕ್ತ ಜಾನ್ಮು ಆಸ್ತು ಮೃಣ್ಮು ಲೆಕ್ಕನಾ.
ಹ್ಯಾ ವಿಪರೀತ ಮಿಥ್ಯಾಜ್ಞಾನಾನಿಮಿತ್ತ
ತೋ (ಆತ್ಮ) ಜನನ ಮರಣಾಚೆ ಬಂಧ
ನೇಂತ್ ಪಡತಾ.]

ಹಿಂ ಶಾಂತಿ: ಶಾಂತಿ: ಶಾಂತಿ:

ಜ್ಯೋತಿಷ್ಯ ವಿಚಾರು:-

ವರವಧೂ ಜಾತಕ ಸಂಯೋಗ

[ಲೇಖಕ:- ೨೬ ಎ. ಎಸ್. ಆರೂರಕರ್, ಮುಂಬಯಿ.]

ವಿನಾಹಪೂರ್ವಿ ವಧುವರಾಂಗಲಯಾ
ಪತ್ರಿಕಾಂಚಿ ಮೇಳಾಮೇಳಿ ಪಳೊಂಚಿ
ವಿಕಿರಿವಾಜ ಆಸ. ಹೀರಿವಾಜ ನಿರರ್ಥಕ
ಅಥವಾ ಜೋತಿಷ್ಯ ಶಾಸ್ತ್ರಾಚಿ ಏಕು
ಕಣ್ಣುಟ್ಟು ಮೊಣ್ಣೊ ಮೆಗೆಲೊ ಅಭಿ-
ಪ್ರಾಯು ನ್ತಂಯ. ಪರಂತು ರೂಢಿಂತ್ಯುಂ
ಜೀ ಪದ್ಧತಿ ಆಸ್ತು, ತೀ ಮಾತ್ರ ನಿವೃಳ
ಕಣ್ಣುಟ್ಟು. ಸರ್ವ ಕಾಂಹಿ ಮೇಳಾಮೇಳಿಂ
ಕಾಮ. (1) ಗುಣ, (2) ಮಂಗಳ,
(3) ಬಲಾಬಲಿ, (4) ದಶಾಸಂಧಿ ಇತ್ಯಾ
ಚೀರಿ ಅವಲಂಬಾನು ಆಸ. ಆತ್ಮ ಏಕೇಕ
ವಿಷಯಾಚೊ ವಿಚಾರು ಕಂಯಾಂ.

ಗುಣ:- ಹ್ಯಾ ಗುಣ ಫಕ್ತು ಗೊ-
ನ್ನಿಯಿ ಜಾತಕಾಂತುಲ್ಯಾ ಚಂದ್ರ, ಚಂದ್ರ
ರಾಶಿ, ಚಂದ್ರ ನಕ್ಷತ್ರ ಇತ್ಯಾದಿಕಾಂಚೀರಿ
ಆಧಾರ್ವಾನು ಆಸ. ವರ್ಣ, ವಸ್ತ್ರ, ತಾರ,
ಯೋನಿ, ಗ್ರಹಮಿತ್ರತ್ವ, ರಾಶಿಕೂಟ ಆ-
ನಾಡಿ ಆಶೆಂ 8 ವಿಭಾಗ ಕೆಲ್ಯಾತಿ.
ತಾಂತುಲ್ಯಾ ಪೈಲ್ಯಾಕ 1, ದುಸ್ರ್ಯಾಕ 2,
ತಿಸ್ರ್ಯಾಕ 3 ತತಿ 8 ವ್ಯಾಕ 8 -- ಹ್ಯಾ
ಪ್ರಮಾಣೆ ಮಾರ್ಕ ದಿಲ್ಯಾತಿ. ಹ್ಯಾ
1,2,3,4,5,6,7 ಆನಿ 8 ಮಾರ್ಕಾಂಚೊ
ಬೇರೀಜು ಕೆಲ್ಯಾರಿ 30 ಯೆತ್ತಾ. ಹಾಂ-
ತುಲೆ 18 ಮಾರ್ಕ ಮೆಳ್ಳಾರಿ ಜಾಲ್ಯೆಂ.
ಬಹುತೇಕ 100 ಜಾತಕಾಂತುಂ, 80
ಜಾತಕಾಂತುಂ ಪುಣಿ ತೆ ಮೆಳ್ಳಾತ್ಯೀಚಿ.
ಚಂದ್ರ ಮನಃಕಾರಕ ದೇವತಾ ಮೃತ್ಯುಲೆ
ಖರೆಂ. ಪರಂತು, ತಾಜಾನ ವಧುವರಾಂ-
ಗಲಿ ಘೊಡಿತಿ ಸ್ವಭಾವಾಚಿ ಕಲ್ಪನಾ
ಜಾಯ್ನಾ ವಿನಹಾ ಅಲ್ಪಾಯು, ದರಿದ್ರಿ,
ಮಹಾರೋಗಿ, ದುರಾಚಾರಿ ವಗೈರೆ
ಯೋಗ ಮಾತ್ರ ಕಳಶಾತಿ. ತೋಚಿ

ಚಂದ್ರ ಜರಿ ಪಾಪಗ್ರಹಾನ ಯುಕ್ತ ಅಥ
ವಾ ದೃಷ್ಟ ಆಸ್ಲಾರಿ ಹ್ಯಾ ಗುಣ ಮೇಳ
ಣಾಚೊ ಕಾಂಹಿಚಿ ಉಪಯೋಗು ನಾ.

ಮಂಗಳ:- "ಲಗ್ನಿವ್ಯಯೇಚ ಪಾತಾಲೆ
ಜಾಮಿತ್ರಿ ಚಾಪ್ಪುಮೆಕುಜೆ | ಕನ್ಯಾಹರತಿ
ಭರ್ತಾರಂ, ಭರ್ತಾಹರತಿ ಕನ್ಯಾಕಾಮಾ" ||
(1, 12, 4, 7, 8) ಹ್ಯಾ ರಾಶಿ ಪೈಕಿ
ಏಕ ರಾಶಿಂತ್ಯುಂ ಮಂಗಳು ಚೆಲ್ಯೆಲ್ಯಾ
ಜಾತಕಾಂತು ಆಸ್ಲಾರಿ ಚೆಲ್ಯಾಕ ಅನಿ
ಚೆಲ್ಯಾಲ್ಯಾ ಜಾತಕಾಂತುಂ ಆಸ್ಲಾರಿ
ಚೆಲ್ಯೆಕ ಮಾರಕು ಅತಿ ಅರ್ಧ. ಪರಂತು
ಹ್ಯಾ ನಿಯಮಾಕ ಅಪವಾದ (Excep-
tions) ಇತ್ಲೆ ಆಸತಿ ಕಿ ತಾಂತುಲ್ಯಾ
ಖಂಚೀಯಿ ಎಕ್ತ ನಾ ಎಕ್ತಾ ಅಪವಾ-
ದಾಂತುಂ ಪೊಣ್ಣು ಮಂಗಳು ಸಾಮ್ಯ
ಜಾಲ್ಯೆ ಶಿವಾಯಿ ಮೆಳ್ಳೆಂ ಕರಿಣ. ತ್ಯಾ
ಖಾತಿರ ಕಾಂಹಿ ವಿದ್ವಾನ ಜೋತಿಷಿ
"ಮಂಗಳಾಚ ಖೂಳ (ಪಿಶ್ಚೆ) ಆಶೆ"
ಮೃಣ್ಮು ತಾಜೊ ವಿಚಾರಾಚಿ ಕರ್ನಾತಿ.
ಘೊಡೇಚಿ ಮಹತ್ವಾಚಿ ಅಪವಾದ ಸಕಲ
ದಿಶ್ತಾಂ:-

(a) ಬಲವಾನ ಗುರು, ಶುಕ್ರ
ಲಗ್ನಾಂತುಂ ಕಿಂವಾ ಸಪ್ತಮಾಂತುಂ;
ಕಿಂವಾ ಮಂಗಳು ವಕ್ರಿ, ನೀಚ, ಶತ್ರು
ಕ್ಷೇತ್ರಾಂತುಂ ಅಥವಾ ಅಸ್ತಂಗತ
ಆಸ್ಲಾರಿ ತಾಜೊ ದೋಷು ನಾ.

(b) ರಾಶಿ ಮೈತ್ರಿ, ದೊಗ್ಗಾಂ-
ಲೆಯಿ ಗಣ ಏಕ, ಕಿಂವಾ ಗುಣಾಧಿಕ್ಯ
ಆಸ್ಲಾರಿ ಮಂಗಳಾಚೊ ದೋಷು ನಾ.

(c) 1,4,7,8,12 ಹ್ಯಾ ಸ್ಥಾನಾ
ಪೈಕಿ ಏಕ ಪತ್ರಿಕೇಂತುಂ ಮಂಗಳು

ಆಸೂನು ದುಸ್ರ್ಯಾ ಪತ್ರಿಕೇಂತುಂ ತ್ಯಾಚಿ
ಸ್ಥಾನಾ ಪೈಕಿ ಏಕಸ್ಥಾಂತುಂ ಶನಿ ಆಸ್ಲಾರಿ
ಮಂಗಳಾಚೊ ದೋಷು ನಾ.

(d) ಮಂಗಳು ವೃದ್ಧಾ ವಸ್ಥೆಂತುಂ
ಆಸ್ಲಾರಿ ದೋಷು ನಾ; ಶುಭಗ್ರಹ
ಪೂರ್ಣದೃಷ್ಟ ಆಸೂನು ಲಗ್ನಾಧಿಪತಿ,
ಸಪ್ತಮಾಧಿಪತಿ ಅನಿ ಚಂದ್ರ ಬಲವಾನ
ಆಸ್ಲಾರಿ ದೋಷು ನಾ.

1,4,7,8,12 ಸ್ಥಾನಾ ಸಾಂಗಾತಿ
2,5,11 ಹಿಂ ಸ್ಥಾನಯಿ ಘೆವ್ಯಾತಿ ಅತಿ
ಕಾಂಹಿ ತಜ್ಞಾಲೊ ಮತು ಆಸ. ಉಪ
ಪತ್ರಿಚ್ಯಾ ದೃಷ್ಟಿನೆ ಹೆಂವಯಿ ಆಯೋಗ್ಯ
ದಿಸನಾ.

ಮಂಗಳು ಮೂಲಾ, ಜ್ಯೇಷ್ಠಾ,
ವಿಶಾಖಾ, ಆಶ್ಲೇಷಾ, ಧನಿಷ್ಠಾ ಹ್ಯಾ
ನಕ್ಷತ್ರಾಂತುಂ ಬಲವಾನ ಆಸೂನು,
ಪಾಪಗ್ರಹಾನ ಯುಕ್ತ ಅಥವಾ ದೃಷ್ಟ
ಜಾಲ್ಯಾರಿ ಮಾತ್ರ ಕ್ರೂರು ಜಾತ್ಯಾ.
ತಶಿ ಮೆಳ್ಳೊ ಬಹು ಕ್ಷುಚಿತ. ಶೇಕಡಾ
2 ಟಕ್ಕೆ ಮೆಳ್ಳಾರಿ ಹೋಡ. ಏಕ
ಜಾತಕಾಂತುಂ ತಶಿ ಕ್ರೂರು ಮಂಗಳು
ಆಸ್ಲಾರಿ, ದಸ್ತ್ಯಾಂತುಂ ತಸಲೋಚಿ
ದೋಷಯುಕ್ತ ಮಂಗಳು ಆಸಕಿ ಪಳೋ-
ಕಾ. ನಾ ಜಾಲ್ಯಾರಿ ತ್ಯಾ 1, 4, 7, 8,
12, 2, 5, 11 ಪೈಕಿ ಏಕ ಜಾಗ್ಯಾರಿ
ಕನಿ ಅಶುಭ ಜಾನ್ಮು ಆಸಕಿ ಪಳೋಕಾ.
ಆಸ್ಲಾರಿ, ಅಶುಭ ಮಂಗಳಾಕ ಅನಿ
ಅಶುಭ ಶನೀಕ, "ಮುಂಬಾ ಮುಂಜೀಕ
ಅನಿ ಕಾಂಜ್ಜಿ ಕಾಪಿನಾಕ ಗಾಂಟಿ"
ಮೃತ್ಯುಲೆ ವರಿ ಜಾತ್ಯಾ. ನಂತರ ವಧು
ವರಾಂಗಲಯಾ ಯೇಕಂದರ ಶುಭಾಶುಭ
ಯೋಗಾಂಚಿ ನಿರೀಕ್ಷಣ ಕರ್ನಾ ವಿವಾಹ
ಕರ್ಕಾ.

ಬಲಾಬಲಿ:- "ಎಕ್ಸ್ತಾಂತುಂ 8
ದೋಷ, ಆನ್ನೇಕಾಂತುಂ ಚಾರೀಚಿ ಆಸತಿ
ಹೆಂ ಜಾಯ್ನಾ" ಅತಿ ಭಟ್ಟು ಸಾಂಗ್ತಾ.
ಪರಂತು ಚಾರಿಂತ್ಯುಲೊ ಯೆಕ್ಲ್ಯಾಚಿ
ದೋಷು, ಆನ್ನೇಕಾಂತುಲೆ ಆಟ್ಟಯಿ
ದೋಷು ಖಾವ್ಣೆ ಸಾರ್ವ ಆಸ್ತಾ.
ಯೇಕಂದರ ವಿಚಾರು ಕೆಲ್ಯಾರಿ ಹ್ಯಾ
ಬಲಾಬಲಿಂತ್ಯುಂ ತಾತ್ಪರ್ಯ ನಾ.

ದಶಾಸಂಧಿ:- ವಧೂ ವರಾಂಕ
ತಾಂಗಲಯಾ 60, 65 ವರ್ಸ ಪ್ರಾಯ
ಪರಿಯಂತ ಎಕ್ತಚಿ ಕಾಲಾರಿ ಏಕಿ ದಶಾ
ವಚೂನು ದುಸ್ರಿ ದಶಾ ಲಾಗೂನಯಿ;
6 ಮೈನ್ಯಾಚೆಂ ಅಂತರ ಪುಣಿ ಆಸ್ತಾ
ಮೃತ್ಯುಲಯಾ ಭ್ರಾಮಕ ಸಮಜೂತೀಕ
ದಶಾಸಂಧಿ ಮ್ಹಣ್ತಾತಿ. ಹೆಂ ಕೊಣಾಲೆಂ
ತರಿ ಸ್ವಕಪೋಲಕಲ್ಪಿತ ಆಸ್ತಾ. ಜೋತಿಷ
ಶಾಸ್ತ್ರಾಂತುಂ ನಾ. ಆಯುರ್ಮಾನು
ಬರೊ ಆಸ್ಲಾರಿ ದಶಾಸಂಧಿ ಆಸ್ತು
ಮೃಣ್ಮು ಬಾಧಕ ನಾ. ಅಲ್ಪಾಯು
ಆಸ್ಲಾರಿ ದಶಾಸಂಧಿ ನಾ ಮೃತ್ಯುಲಯಾ
ಮೋರ್ಚೊ ತೊ ಅನ್ಯತ ಪೀನಯ್ಲ ತರಿ
ವಾಂಚನಾ.

ಪ್ರತಿಯೊಂದು ವಿಧದ ಬೇಂಕಿಂಗ್ ಸೇವೆಯೊಪ್ಪಿಸಲ್ಪಡುತ್ತಿದೆ

ಶಾಖೆಗಳು

ಕ್ವಿಲನ್	ಅಲ್ಲಪ್ಪಿ	ಕೊಚ್ಚಿ	ಕಲ್ಲಿಕೋಟೆ
ಕಣ್ಣಾನೂರು	ಮಂಗಳೂರು	ಬೆಳಗಾವಿ	ಧಾರವಾಡ
ಹುಬ್ಬಳ್ಳಿ	ದಾವಣಗೆರೆ	ಚಿಕ್ಕಮಗಳೂರು	ಬೆಂಗಳೂರು
ಇರೋಡ್	ಮಧುರೆ	ಸೇಲಮ್	ಕೊಯಮುತ್ತುರು ಇತ್ಯಾದಿ.

ನಿಮ್ಮ ಸದಾಶ್ರಯವನ್ನು ಕೋರುವೆವು!

ನಿಮ್ಮ ಸದ್ಭಾವನೆಯನ್ನು ನಿರೀಕ್ಷಿಸುವೆವು!

ತೆತ್ತ ಮೂಲಧನ 26 ಲಕ್ಷ. :: ಕ್ಷೇಮನಿಧಿ 10 ಲಕ್ಷ.

ಸ್ಥಾಪನೆ: ಕೆನರಾ ಬೇಂಕ್, ಲಿಮಿಟೆಡ್. [1906.]

(Estd. 1906.)

CANARA BANK, LIMITED.

(Incorporated in British India, Liability of Members Limited.)

“ಬಯಗ್ಗೆ ಸಾವುಕಾಣೋ, ಮೆಗೆಲ್ಯಾ ಗರೀಬ ದುಕಾನಾಂತ ಭಾಗೀರಥಿ ಆಯಿ ಲ್ಯಾವರಿ ಜಾಲಿ; ವಿಶೇಷ ಕಸ್ತಲೆ?”

“ವಿಶೇಷ ಕಾಹಿಲ್ ನಾ. ತುಮು ಮೆಗೆಲ್ಯಾ ದುಕಾನಾಂತು ತಾಂದುಳು ಶಿಲ್ಪ ಉರ್ತಲೆ?”

“ಹೈ, ಕಿತ್ಯಾಕ್? ತುಮುಕಾ ತಾಂದ ಏಕ ಆಗತ್ಯ ಆಸ್ತೆ?”

“ಹೈ, ಮಾಕಾ ಜರೂರಿ ಆಸ್ತಾ. ಮೆಗೆಲ್ಯಾ ಚಿ-ಲ್ಯಾಲೊ ವಾಡ ದಿನಸ ಕರ್ಯಾ ಮ್ಹಣ್ಣ ಕೆಲಾ. ಹಾಂಗಾ ಕಿತ್-ಲೊ ತಾಂ-ದುಳು ಮೆಳತೆ?”

“ತುಮುಕಾ ಜಾಯತಿತಲೊ; ಜಾ-ಲ್ಯಾರ ಪಾಯಲೇಕ ಮಾತ್ರ.....”

“ದರ ಕರ್ತೀ ಉರೊ; ಏಕ ಮಾನಗ ದೀ.”

“ಆತ್ತ ಕರ್ತೀ ದಿವು; ಫಾಲ್ಯಾ ಸಕಾಂ ಭತ್ತರಿ ತುಮುಗೆಲ್ಯಾ ಘರಾ ಕಡೇನ ಧಾಣ್ಣ ದಿತಾಂ!”

“ಬರೆ ವಿಪರ್ನಾಕಾ ಹಾಂ!”

“ಧನ್ಯಾನೋ! ಮಾಕಾ ತಾಂದುಳ ದಿಯ್ಯಾ ತೀನ ದಿನಸ ಧರ್ಯ ಉಪಾತಿ.”

“ಆತ್ತ ತಾಂ-ದುಳು ಶಿಲ್ಪ ನಾ, ಫಾಲ್ಯಾ ಯೋ.”

“ಧನ್ಯಾನೋ, ದಯ ಕರ್ನು ಆಜೀ ದಿಯ್ಯಾ. ಹಾಂವು ಮ್ಹಾತಾರಿ. ಮಾಕಾ ಸದಾ ಯೆವಚಾಕ ಜಾಯನಾ.”

“ಆತ್ತಾ ಸಾಂಚ ವಾಜುನ ಪಾಂಚ ಮಿನಿಟಿ ಜಾಲಿ. ಹಾಂವು ದುಕಾನ ಬಂದ ಕರ್ತಾಂ. ಫಾಲ್ಯಾ ಭೆಗ್ಲಿ ಯೋ.”



ಯೇಕ ದೃಶ್ಯ:-

ರಿತಾಲೊ ಗೋಳು

ಆಹಾರಾಚೊ ಅಭಾವು ಘಡಿಲ್ಯಾ ಯೇಕ ಪೆಡ್ಯಾಂತು ಚಲ್ಲೆಲಿ ಹೃದಯಸ್ಪರ್ಶಿ ಕಾಣೆ.

ಅಸಲ್ಯೋ ಕಾಣ್ಯೋ ಬಂಗಾಲಾಂತು ಕಿತ್ಲೊ ಚಲ್ಲಿಂತಿ?

(ಲೇಖಕ:- ಶ್ರೀ! ಸಂಜೀವ ಪಾಂಡುರಂಗ ಕೃಷ್ಣ, ಅಂಕೋಲಾ.)

ನಾಜಾಲಾರಿ ತಾಂದುಳು ಮೆಳಜೊ ನಾ. ಆತ್ತಾ ಹಾಂಗಾಥಾವ್ನಾ ನಿಸರ!”

“ತುಮುಗೆಲಿ ಇಚ್ಛಾ.”

ತೊ ಯೇಕು ಸಾನು ಪೆಡೊ. ಚಾರೀ ಬಾಜಾನ ಗಜ್ಜೆ ರೂಕ ಭರಿಲ್ಯಾ ನಿ ತೊ ಭಯಂಕರ ದಿಸ್ತಾ ಸಿಲೊ. ರೂಕಾ ಖಾಂಚಿತ್ಯುಲಾನ್ ಮಾತ್ರ ದಿಸ್ತಿ. ಲ್ಹಾನ ಲ್ಹಾನ ಘರಾ, ಪಕ್ವೇ ಗೂಡಾ ಮ್ಹಣಕೆ ದಿಸತಾಲಿ. ಏಕ ಲ್ಹಾನ ವ್ಹಾಳು ಮಂ-ಜುಳ ಸ್ವರು ಕರತೇರ ವ್ಹಾಂವತಶಿಲ್ಪಾನ್ ತ್ಯಾ ಹಳ್ಳೇಕ



ಶೋಭಾ ಆಯ್ಲಿ ಆನಿ ತ್ಯಾ ವ್ಹಾಳಾ ಆಜಿ ಬಾಜಾನ ಆ-ಸ್ತಾ ಕೊಬ್ಬಾ ಹಿತ್ಲಾಂ ತ್ಯಾ ವ್ಹಾಳಾಕ ಶೋಭಾ ದಿತಾಲಿ. ತ್ಯಾ ಹಳ್ಳೇತ ವಾಸ ಕರಚಿ ಲೋಕ ಬಹುತೇಕ ರೈತಾಚಿ ಆಶಿಲಿ. ತೆ ತಾಂಕಾ ಪುರೊ ಜಾವಜೊ ತಿತ್ಲೊ ತಾಂದುಳ ಪಿಕ್ಯೆತಾಲೆ; ಜಾಲ್ಯಾರ ಹ್ಯಾ ವರ್ಷ ತಾಂಗೇಲೊ ತಾಂದೂಳ ದಿಪೋಕ ವ್ಹೆಲ್ಲೆ ನಿಮಿತ್ತ ತೆ ಅನಾಥ ಜಾವು ಸದಿಲಿ.

ತ್ಯಾಚೆ ಹಳ್ಳೇತ ಏಕ ಮ್ಹಾತಾರಿ ಆಪಣ್ಯಾಲ್ಯಾ ನಾತ್ಯಾಕ ಘೇವ್ಣ ಜೀವನ ಕರತಾಲಿ; ಜಾಲ್ಯಾರ ತ್ಯಾ ಮ್ಹಾತಾರೇಕ ಹ್ಯಾ ಕಠಿಣ ದಿನಸಾತ ಜೀವನ ಕರಚಿ ಕಷ್ಟ ಜಾಲ್ಲೆ. ತಾಂದುಳ ಹಾಡಚ್ಯಾಕ

ಗೆಲ್ಯಾರಿ 4-5 ಗಂಟೆ ಪಾಂಯ ಪಡ್ನು ರಾಬಲ್ಯಾರಿಯ ತಾಂದುಳು ಮೆಳಚಿಲೊ.

“ಪುತ್ತಾ, ಆಯ್ಲಿ ತೀನ ದಿನಸ ಧರ್ನು ಉಪಾತಿ ಆಸಾಂತಿ. ಆಜಿ ತೊ ಕಾಮಾಕ ವಚಾನ ಕಾಹಿಲ್ ಜೋಣ್ಣು ಘೇವ್ಣು ಯೊ.”

“ಉಹಾಂ.”

“ಪುತ್ತಾ, ತಾಂಚಿ ಮಾಕಾ ಆಧಾರ. ತುಜ್ಯಾ ಶಿವಾಯ ಮಾಕಾ ಕೋಣ ಗತಿ? ಹೆ ಉತ್ತರ ಆಯ್ಲಾನ ಮ್ಹಾತಾರೇಲೊ ನಾತ್ಯಾ ಕುರಾಡಿ ಖಾಂದ್ಯಾರಿ ಘಾಲ್ಯಾ ಭಾಯ್ಸರ್ಲೊ.

ಸ್ವ ಗಂಟೆ ರಾನಾ ಘಾಲ್ವಾ ಏಕ ಬಾರೀಕಶೆ ಲಾಕಡ್ಯಾ ವಜ್ಜೆ ಬಾಂದಾನ ಘೇವ್ಣು ಆಯ್ಲೊ. ತೆ ವಜ್ಜೆ ಆಪೇರಿಕ ದೋನ ಆಣ್ಯಾಕ ಘಾಲ್ವಾ ದೋನ ಕಾಲಿಂಗಣಾ ಶೀರೊ ಆನಿ ಘೊಡಶೀ ಮಿರಾಯ ಘೇವ್ಣು ಘರಾ ಆಯ್ಲೊ. ತಾಣೆ ಆಯಿಲೆ ಪಳೋವ್ಣು ಮ್ಹಾತಾರೇಕ ದೇವಾಲೆ ದರ್ಶನ ಜಾಲ್ಯಾ ವರಿ ಜಾಲೆ. ತಾಣೆ ಹಾಡಿಲೆ ಖಾವ್ಣು ಏಕ ದಿನಸು ಕರ್ತೆ ಶರೀ ಕಾಡಲೊ.

ತ್ಯಾ ದಿನಸ ಅಮಾಸ. ಆಕಾಶ ಭರ್ನು ಆಶಿಲಿ ಕಾಳಿ ಮೊಡಾಂ. ಘಡಾ ಘಡುಮ್-ಝುಗ್ ಕರ್ನು ಲೋಕಾಂಕ ಭಸಟಾಯ್ತಾಲಿ. ಆಕಾಶಾರಿ 4-5 ನಕ್ಷತ್ರಾ ಮೊಡಾಂ ಖಾಚಿತ್ಯುಲಾನ್ ಅರಗಾನ ಪಕ್ಳೆ

ತಾಲಿ. ಸ್ವ ಘಂಟ್ಯಾ ರಾತ್ರಿ ಆಶಿಲ್ಯಾನ್ ಜಗ ಪೂರಾ ಶಾಂತತೇನ ಭರ್ನು ಗೆಲ್ಲೆಂ. ಅಸ್ಲೆ ವೆಳಾರ ಏಕಾಏಕ ತ್ಯಾ ಪೆಡ್ಯಾ ಭತರಿ ಗಾಜಿ ಪಡಲಿ. ಪುತೀ ಏಕ ರೈತು ಆಪಪಣ್ಯಾಲ್ಯಾ ಖಾಂಧಾಚೇರಿ ಕುರಾಡಿ ಘಾಲ್ವು ಘೆ.”



ತಾಂಗೇಲೊ ತಾಂದುಳು ವಶ ಕರ್ನು ಘೆವ್ಣ್ಯಾಕ ಭಾಯ್ಸರ್ಲೊ. ತಾಂಚೆ ಬರೋಬರಿ ಆಜ್ಜೇ ನಾತ್ಯಾಯಿ ಆಜ್ಜೇಕ ಸಾಂಗನಾತಿ ಗೆಲ್ಲೊ.

ಹಾನ್ಸಿ ಪಟ್ಟಣಶೆಟ್ಟಿಗೇರಿ ವಚಾನ ಪಾವಜೆ ಪಯಲೊಚ ತಾಂಗೇಲೊ ಉದ್ದೇಶ ಪೋಲಿಸಾಂಕ ಕಳ್ಳೆಲೆ ನಿಮಿತ್ತ ಪೋಲಿಸಾಂನಿ ತಾಂಕಾ ಕೈದ ಕರನು ಪೋಲಿಸ್ ಠಾಣ್ಯಾಕ ವ್ಹೆಲ್ಲೆ.

ದುಸರೆ ದಿನಸ ತ್ಯಾ ಪೆಡ್ಯಾಂತುಲೆ ರೈತಾಂಲ್ಯಾ ಬಾಯ್ಲ ಚೆಡ್ವಾಂಲೊ ಗೋಳು ಶುರು ಜಾಲ್ಲೊ. ತ್ಯಾ ಮ್ಹಾತಾ ರೇಕ ಆಪಣ್ಯಾಲೆ ನಾತ್ಯಾಲಿ ಖಬರ ಆಯ್ಲಾನ ಜೀವಂತ ಉರಚೆ ಶಕ್ಯ ಜಾಲೆ ನಾ. ತಿಗೇಲಿ ಜೀವಜ್ಯೋತಿ ತ್ಯಾ ರೈತಾಲ್ಯಾ ಬಾಯ್ಲಾಲ್ಯಾ ಗಾಜೇ ಸಂಗಾತಿ ಹವ್ಯಾಂತು ಮೇಳ್ವು ಗೆಲಿ; ಜಾಲ್ಯಾರಿ ತಾಂಗೇಲೆ ದುಃಖ ಆಯ್ಕತಲೆ ಕೋಣ???

ಹಾಸ್ಯ-ಕರಣಂ

ನಾರಾಕ ದೋನಿ ಹಾತ್ರಿ

ದಾಮ್ನು:- ಕಿಟ್ಟಾ! ಹೆ ಆಂಗ್ಲ ಲ್ಯಾಕ ವಾರಾಕ ಇತ್ತೆಂರೆ?

ಕಿಟ್ಟು:- ಚಡ ನಾರೆ ದಾಮ್ನು, ನಾರಾಕ ದೋನಿ ಹಾತ್ರಿ.

ಪುತ್ತಾಲೆ ಉತ್ತರ

ಆವ್ಣು:- ಪಳೆ ಪುತ್ತಾ! ‘ಬಿಡ್ಡಾ’ ನಿಮಿತ್ತಿ ಕಾಂಹಿ ಸುಖನಾ! ಏಕ ದೀಸು ಮೆಳ್ಳ್ಯಾರಿ ಆನೈ ಕ ದೀಸು ವತ್ತಾ.

ಕೇಶವ:- ಆಮ್ನಾ! ತ ಸ್ವಿಂ ಜಾಲ್ಯಾರಿ ಹಾಂವ ಏಕ ದೀಸು ಸೋಣ್ಣು ಏಕದೀಸು ‘ಬಿಡ್ಡ’ ಬೆಳ್ತಾಂ

ಅವ್ಣುಲಿ ಆಶಾ

ಆವ್ಣು:- [ತಾಪಾನ ರೆಂಜಾನು ಆಸ್ಲೆ] ಪುತ್ತಾ! ಏಕ ಶಾಲೆಂತು ಶಿಕ್ವೆಲೆ ಪದ ಮ್ಹಣ.

ರಾಮು:- “ಅಮ್ನಾ ನೀನು ಸಾಯಲೇಕೆ? ನಮ್ಮ ತಟ್ಟಲಿ ಮಾಡಲೇಕೆ? ||

-G. V. K.

ಅಗತ್ಯವಿದ್ದಾಗ ಮಾತ್ರ ಪ್ರಯಾಣಿಸಿರಿ.

ಯುದ್ಧದ ಕಾರಣಗಳಿಂದ ಬಸ್ಸು ಸರ್ವಿಸುಗಳನ್ನು ಕಡಮೆಮಾಡುವ ಅಗತ್ಯವಿದ್ದಿದೆ. ಬಸ್ಸುಗಳೂ ಅವುಗಳ ಉಪ ಯೋಗದ ಮತ್ತು ದುರುಸ್ತಿಯ ಸಾಮಾನುಗಳೂ ಯುದ್ಧದ ಬಗ್ಗೆಯೇ ಅಗತ್ಯವುಂಟಾಗಿದ್ದು ಸಾಮಾನ್ಯ ಬಸ್ಸು ಸರ್ವಿಸು ಗಳನ್ನು ಪೂರ್ವದಂತೆ ಏರ್ಪಡಿಸುವುದು ಅಸಾಧ್ಯವಿರುತ್ತದೆ. ಆದುದರಿಂದ ಪ್ರತಿ ಒಬ್ಬರೂ ಅನಿವಾರ್ಯ ಪ್ರಸಂಗ ದಲ್ಲಿ ಮಾತ್ರ ಪ್ರಯಾಣಸಬಹುದಲ್ಲದೆ ಇತರ ಸಂದರ್ಭದಲ್ಲಿ ಪ್ರಯಾಣ ಬೆಳೆಸದಿರುವುದು ಅಗತ್ಯವಿದೆ.

ಪ್ರಯಾಣಮಾಡಲೇಬೇಕೆಂದಿರುವಾಗ ಅತ್ಯಲ್ಪ ಸಾಮಾನನ್ನು ನಿಮ್ಮೊಡನೆ ಇಟ್ಟುಕೊಳ್ಳಿರಿ. ಟಾಯರು ಟ್ರ್ಯಾಪ್‌ಗಳು ದುರ್ಬಲವಾಗಿರುವ ಈ ದಿನಗಳಲ್ಲಿ ಬಸ್ಸುಗಳು ಹೆಚ್ಚು ಭಾರವನ್ನು ಹೊರಲಾರವು.

ಭಾರದ ಸಾಮಾನುಗಳನ್ನು ನಿರಾಕರಿಸುವಾಗ ಸಿಟ್ರೇರದೆ ಏಜೆಂಟರೊಡನೆ ಸಹಕರಿಸಿರಿ.

Joint Managers,

The Combined Booking Agency, MANGALORE.

The Joint Booking Office, MANGALORE.

ಶ್ರೀ ಗಣೇಶಾಯ ನಮಃ || ಶ್ರೀ ಸರಸ್ವತೈ ನಮಃ || ಶ್ರೀ ಗುರು ಭ್ಯೋ ನಮಃ || ಶ್ರೀ ಕುಲದೇವತಾಭ್ಯೋ ನಮಃ || ಹ್ಯಾ ಪುಷ್ಯಾ ಅಧ್ಯಾಯಾಂತಂ ನರಸೀ ಮಹತಾಲ್ಯಾ ಪುತ್ರಾಲೋ ದೇವಾನ ಆಸ್ತು ನು ಚಲಯಿಲೋ ಲಗ್ನ ಸಮಾರಂಭ ವರ್ಣನ ಕೆಲ್ಲಾ. ಹ್ಯಾ ಅಧ್ಯಾಯಾಂತಂ ನರಸೀ ಮಹತಾನ ದ್ವಾರಕಾಧೀಶಾಚರಿ ದಿಲ್ಲೆಲಿ ಹುಂಡಿ ಭರಲೋ ಸುರಸ ವಿಷಯು ನಿರೂಪಣ ಕೆಲ್ಲಾ. ಅಸ್ತು!

ದ್ವಾರಕೆಂತು ತ್ಯಾ ತ್ಯಾ ವೇಂ ಜಾತ್ರಾ ಭರ್ತಾ, ದೂರ-ದೂರಚೊ ಪುಷ್ಪಳ ಲೋಕು ಜಾತ್ರೆಕ ಯೆತ್ತಾ. ತ್ಯಾ ಕಾಲಾರಿ ವಾಹನ ಸಾರ್ಕಯ ನಾತ್ರಿಲೆ ಸಮ್ಮಂಧಿ ಪಾಯವಾಟಿನ ವತ್ತಲೆ. ಪೂರ್ವಾಂತುಯಿ ಪ್ರತೀ ಗಾಂ ವಂತು ದುಷ್ಟ ಲೋಕಯಿ ಆಸ್ತಾ ತೀಚಿ. ವಾಟಸರು ಲೋಕಾಂಕ ತಾಂ ಗೆಲಿ ಸೀಡಾಯಿ ಆಸ್ತಲಿ. ಕೇಶವ ಭಟ್ ನಾಂವಾಚೊ ಯೇಕ ಬ್ರಾಹ್ಮಣು ದ್ವಾರ ಕೆಕ ಜಾತ್ರೆಕ ವಚ್ಚುಕಾ ಮ್ಹಣು ಬಾಹಿರ ಸರ್ನೆ ಜುನಾಗಡಾಕೆವ್ಚು ಪಾವ್ಲೆ. ತಾಗ್ಲೆಲ್ಯಾಗಿ ವಾಟ್ಟಿ ಖರ್ಚು ವಿನಾ ಸಾತಸೆ (200) ನಾಂಣ್ಯ ಆಸ್ಲಿಲೆ. ತೆ ಜೋಖುನು ಆಂಗಾರಿ ಘೇವ್ಚು ವಚ್ಚೆ ಸಮ ನಹಿ ಮ್ಹಣು ಲೆಕ್ಕನು ಜುನಾಗಡಾಂತು ಕಾಂಹಿ ಲೋಕಾಂ ಲ್ಯಾಗಿ ವಿಚಾರ್ಲೆ ಕೇ-ಹಾಂಗಾ ಹುಂಡಿ ದಿತ್ತಲೊ ಸಾವಕಾರು ಕೋಣಯಿ ಆಸ್ಸನೆ ಮ್ಹಣು. ತೆದ್ನಾ ಏಕ-ದೋನಿ ನಿಂದಕ ಲೋಕಾನಿ ತಾಕಾ ಸಾಂಗ್ಲೆ ಕೇ-“ಹಾಂಗಾ ಪ್ರಸಿದ್ಧ ಸಾವಕಾರು ದೇವಭಕ್ತ ಸಂತ ನರಸೀ ಮಹತಾ ಮ್ಹಣು ಆಸ್ಸ. ಸಾಬಾರ ಕಡೆನ ತಾಗ್ಲೆಲೊ ವ್ಯವಕಾರಯಿ ಆಸ್ಸ. ಹ್ಯಾ ಗಾವಾಂತು ತೊ ಎಕಲೋಚಿ ಹುಂಡಿ ದಿವ್ಚೊ ಸಾವ ಕಾರು” ಮ್ಹಣಾಲೆ. ಕೇಶವ ಭಟ್ಟುನ ತಾನ್ಲಿ ಸಾಂಗಿಲೆ ಉತ್ತರಾಂಚೆರಿ ವಿಶ್ವಾಸು ದವರ್ನು ನರಸೀ ಮಹತಾ ತಯಿ ಯೇವ್ಚು ತಾಕಾ ಭೆಟ್ಟುನು ಸಾಂಗ್ಲಾಲೊ ಕೇ-ಮಾಕಾ ಹಾಂಗಾಚ್ಯಾಲೊ ಕೋಣಾ ಲೊಯಿ ಗುರ್ತು ನಾ. ದ್ವಾರಕೆಕ ವಚ್ಚಾಕ ಯಾತ್ರಾರ್ಥಿ ಜಾವ್ಚು ಆಯ್ಕಿಲೊ. ಜಾತ್ರೆ ಖರ್ಚಾಕ ಮ್ಹಣು ಸಾತಸೆ ನಾಂಣ್ಯ ಆಸ್ಸ. ಆಂಗಾರಿ ಜೋಖುನು ಘೆವ್ಚೆ ವೇಕ್ಶಾ ಹುಂಡಿ ಘೇವ್ಚು ಗೆಲ್ಯಾರಿ ಬರೆ ಮ್ಹಣು ಹುಂಡಿ ದಿತ್ತಲೆ ಕೋಣಯಿ ಆಸ್ಸತೆವೆ ಮ್ಹಣು ವಿಚಾರು ಕರ್ತನಾ ಕೋಣೆ ಸಾಂಗ್ಲೆ ಕೇ-ತುಗ್ಗೆ ಲ್ಯಾಗಿ ಗೆಲ್ಯಾರಿ ಹುಂಡಿ ಮೆಳ್ತಾ ಮ್ಹಣು. ಜಾಲ್ಲೆ ನಿಮಿತ್ತ ಹಾಂಗಾಯ್ಲಾ. ದಯಾ ಕರ್ನು ಹೆ ದ್ರವ್ಯ ಘೇವ್ಚು ದ್ವಾರಕೆಕ ಹುಂಡಿ ದಿಲ್ಯಾರಿ ಸಾಬಾರ ಉಪಕಾರು ಜಾತ್ರೆ ಮ್ಹಣಾಲೊ. ಹೆ ಆಯ್ಕುನು ನರಸೀ ಮಹತಾಕ ದಿಸ್ಲೆ ಕೇ-ಹೆ ಕೋಣ ಕೀ ದುಷ್ಕಾಲಿಕಾರ್ಯ ಮ್ಹಣು ಸಮಜುನು ದೇವ ಹೋಡಾಸ್ತಾ ರಾಕ್ತಲೊ

ಶ್ರೀ ಭಕ್ತ ವಿಜಯ

ಅಧ್ಯಾಯ ಏಕುಣತಿಸಾವೊ

ಸಂತ ನರಸೀ ಮಹತಾಲಿ ಹುಂಡಿ ದೇವಾನ ಭರ್ಲಿ

[ಲೇಖಕ: ಪ. ನಾರಾಯಣ ಪ್ರಭು, ಉಡುಪಿ]

ಮ್ಹಣು ಲೆಕ್ಕನು ಕೇಶವ ಭಟ್ಟುಲ್ಯಾಗಿ ಆಸಿಲೆ ಸಾತಸೆ ನಾಣ್ಯ ಘೇವ್ಚು ತಾಕಾ ಹುಂಡಿ ಬರೊನು ದಿಲ್ಲಿ ಕೇ-“ಶ್ರೀಮತ್ ದ್ವಾರಕಾಧೀಶ ಸಾವಕಾರು ಜಗವ್ಯವಹಾರಿ ಸಾಂವಳಸಾಲಾ ಚರಣ ಸನ್ನಿಧಾನಾಕ ತುಗ್ಗೆಲೊ ದಾಸಾನುದಾಸು ಪರಮ ಮಿತ್ರ ನರಸೀ ಮಹತಾಲಿ ವಿನಂತಿ. ಆಜಿ ಹಿ ಹುಂಡಿ ದಾಕ್ಟೊಚ್ಯಾ ಕೇಶವ ಭಟ್ಟು ಲ್ಯಾಗಿ ಸಾತಸೆ ನಾಣ್ಯ ಘೇವ್ಚು ಹಿ ಹುಂಡಿ ಬರೊನು ದಿಲ್ಯಾ. ಪಳೆತಾಂಚಿ ಹುಂಡಿ ಘೆಡ ಕರ್ನು ಸಾಗ್ಲೆಲಿ ಸಹಿ ಘೇವ್ಚಾ. ಹೊ ಯಾತ್ರಾರ್ಥಿ ಜಾವ್ಚು ಆಯ್ಕಿಲೆ ಸಮ್ಮಂಧಿ ತಾಗ್ಲೆಲ್ಯಾ ಸತ್ಯ ಯಾರ್ಕ ಭಂಗ ಯೇನಾ ತಸ್ಲಿ, ಆನಿ ನಿಂದಕಾಂಕ ಆಶ್ರಯು ದೀನಾಸಿ ಹೆ ಕಾರ್ಯ ತೊ ಕರ್ಸಿ ಮ್ಹಣು ಶುಚ್ಚರಿ ವಿಶ್ವಾಸು ದವರ್ನು ಹಿ ಹುಂಡಿ ಬರೆಲ್ಯಾ. ಹೀ ವಿನಂತಿ.” ಹ್ಯಾ ಪ್ರಮಾಣೆ ಹುಂಡಿ ಬರೊನು ಸಂದಾಕ ನರಸೀ ಮಹತಾ, ಜುನಾಗಡ, ಮ್ಹಣು ಸಹಿ ಕರ್ನು ಕೇಶವ ಭಟ್ಟುಕ ದಿಲ್ಲಿ. ಆನಿ ಸಾಂಗ್ಲಾಲೊ ಕೇ ದ್ವಾರಕಾ ದೇವಳಾಂತಾಚಿ ಹಾಗೆಲಿ ವೇಡಿ ಆಸ್ಸ, ಹಾಗೆಲಿ ದುಕಾನ್ ಮಧುರಾಂ-ಬ್ರಂದಾವನ-ಗೋಕುಲ-ಪಂಥರಪುರಾಂ ತಯಿ ಆಸ್ತತಿ. ಹೊ ಜಗವ್ಯಾಪಾರಿ ಹುಂಡಿ ದಾಕ್ಟೊಚಿ ದ್ರವ್ಯ ದಿತ್ತಾ ಮ್ಹಣಾಲೊ. ತೊ ವಿಶ್ವಾಸು ಲೆಕ್ಕನು ಹುಂಡಿ ಘೇವ್ಚು ಚಮುಕಲೊ.

ನರಸೀ ಮಹತಾಕ ತೆ ದ್ರವ್ಯ ಕಿತ್ಲೆ ಕರೂಂಕ ಕೇ? ದ್ರವ್ಯ ಲೋಭಾನ ಹುಂಡಿ ದಿಲ್ಲೆಲಿವೆ? ನಹಿ, ಕೇಶವ ಭಟ್ಟುಕ ಉಪಕಾರು ಕರುಂಕ ಆನಿ ನಿಂದ ಕಾಂಲ್ಯಾ ಉತ್ತರಾಂಕ ಮಹತ್ವ ದಿವ್ಚ್ಯಾಕ. ನರಸೀ ಮಹತಾನ ತೆ ದ್ರವ್ಯ ಭಿತ್ತರಿ ದವರ್ಲೆ ನಾ. ತೆ ಆಪ್ಲೊಡ್ಲೆ ಮಹಾ ಪಾಪ ಮ್ಹಣು ಲೆಕ್ಕನು ತಾಬಡತೋಬ ಗರೀಬಾಂಕ-ಬ್ರಾಹ್ಮಣಾಂಕ ಆಪ್ಲೊನು ವಾಂಟುನು ದಿಲ್ಲೆ. ಆನಿ ದೇವಾಲಿ ಸ್ವರ ಣ ಕರ್ನು ಪ್ರಾರ್ಥನಾ ಕೆಲ್ಲಿ ಕೇ-“ದೇವಾ! ತುಕಾ ನಮ್ಕುನು ಕೆಲ್ಲೆಲ್ಯಾ ಹ್ಯಾ ಕಾರ್ಯಾಕ ಪುಸ್ತಿ ದಿ ಮ್ಹಣು. ತ್ಯಾ ನಂತರ ಯಥಾಪ್ರಕಾರ ನಿತ್ಯ ನಿಯಮಾ ಪ್ರಮಾಣೆ ಭಜನ ಕೀರ್ತನ ಕರೀತ ಬಸ್ತೊ. ತ್ಯಾ ನಿಂದಕಾಂ ಪುನಃ ತ್ಯಾ ಯಾತ್ರಿಕರು ಕೇಶವ ಭಟ್ಟುಕ ಭೆಟ್ಟುನು ಹಾಸ್ತಚಿ ಸಾಂಗ್ಲಾತಿ ಕೇ-

ನರಸೀ ಮಹತಾನ ತುಗ್ಗೆಲ್ಯಾ ಘೆತ್ತಲೆ ದ್ರವ್ಯ ಸರ್ವ ಮೆಳ್ಳೆಲ್ಯಾಂಕ ವಾಂಟುನು ದಿಲ್ಲೆ. ಹುಂಡಿ ಮೊಬಲಗು ಮೆಳ್ಳಾ ವಂಚಿ ಮ್ಹಣಾಲೆ. ಕೇಶವ ಭಟ್ಟುಕ ಬೇಜಾರು ಜಾಲ್ಲ್ಯೊ ತರೀ ಮನಾಂತು ಧೈರ್ಯ ಘೇವ್ಚು ‘ಕೋಡು ಮಹಾತ್ಮಾ ತೊ. ಫಟ್ಟಿ ಕುಂಡಿ ದೀನಸಿ ನಾ. ತರೀ ತಸ್ಲಿ ಜಾಲ್ಲೆ ಮೆಗ್ಗೆಲೆ ನಸಿಬ’ ಮ್ಹಣು ವಿಚಾರ ಮಗ್ನ ಜಾವ್ಚು ದ್ವಾರಕೆಕ ವಚ್ಚಾಕ ಗೆಲ್ಚೊ.

ಕೇಶವ ಭಟ್ಟುನ ದ್ವಾರಕೆಕ ಪಾವ್ಚು ಗೋಮತಿ ಡಿಫಾರ್ತು ಸ್ನಾನ-ಸಂ ಧ್ಯಾ ಕರ್ನು, ದೇವಾಲಯಾಕ ವಚಾನು

ಅದ್ವೈತ ಸಟಿಚಿ ಹುಮ್ಮಾಂಕ ಉತ್ತರ

1. ಉಡುಪಿ
2. ರುಪ್ಪಯಿ
3. ಶರೀರ

ದೇವದರ್ಶನ ಘೇವ್ಚು ಆಸಪಾಸ ಪಳೆ ತನಾ ದುಕಾನ್ ಕೋಣಾಲಯಿ ದಿಸ್ತನಾ ಜಾವ್ಚು ಪೂಜಾರಿಲ್ಯಾಗಿ ವಿಚಾರ್ಲೆಕಿ ಹಾಂಗಾ ಸಾಂವಳಸಾ ಸಾವಕಾರು ಖಟಯಿ ಆಸ್ಸ ಕೇ, ನರಸೀ ಮಹತಾಲಿ ಹುಂಡಿ ಆಸ್ಸ ತಾಚ್ಚೆರಿ ಮ್ಹಣಾಲೊ. ತಾಕಾ ಪೂಜಾರಿನ ಸಾಂಗ್ಲೆ-ತ್ಯಾ ನಾಂ ವಾಚೊ ಸಾವಕಾರಾಚಿ ನಾ. ನರಸೀ ಮಹತಾಕ ದ್ರವ್ಯ ದಿತ್ತನಾ ಆಲೋಚನ ಕೆಲ್ಲಿ ನಾ ತಾವೆ. ಸಾವಕಾರಾನ ಖಟಯಿ ಆಸ್ಸಚೆ ಮ್ಹಣು ಸಾಂಗ್ಲಾ ಮ್ಹಣಾಲೊ. ತೆದ್ನಾ ತಾಣೆ ದೇವಳಾಂ ತೂಂಚಿ ಆಸ್ಸಚೆ, ಜಂಗೀ ಸಾವಕಾರು ತೊ. ಹುಂಡಿ ದಾಕ್ಟೊಲೆ ತಕ್ಷಣ ದ್ರವ್ಯ ಮೆಳ್ತಾ ಮ್ಹಣಾಲೊ ಮ್ಹಣು ತಾಚ್ಚೆರಿ ವಿಶ್ವಾಸು ಲೆಕ್ಕನು ಹುಂಡಿ ಘೆತ್ಲಿ ಮ್ಹಣಾಲೊ ತಾಕಾ ತ್ಯಾ ಸಾಂವಳ ಸಾಕ ಖಟಯಿ ಶೋಧನ ಕರ್ತಕೇ ಮ್ಹಣಾಲೊ. ಪೂಜಾರಿಲಿ ಉತ್ತ ಆಯ್ಕುನು ಕೇಶವ ಭಟ್ಟು ಮನಾಂತು ದಚಕಲೊ. ಆನಿ ದೇವಾಲಯ ಇದ್ರಾರಿ ರಾಖ್ತುನು ಪ್ರಾರ್ಥನಾ ಕೆಲ್ಲಿ ಕೇ-ದೇವಾ ದಿದೇವಾ, ಮಹಾನುಭಾವಾ! ತುಗ್ಗೆಲಿಚಿ ಸೇವಾ ವಗೈರೆ ಕರೂಂಕ ಹಾಳ್ಲೆಲೆ ದ್ರವ್ಯ ಜೋಖುಮೆ ಪಸಾವತ ನರಸೀ ಮಹತಾ ಲ್ಯಾಗಿ ದೀವ್ಚು ಹುಂಡಿ ಘೆತ್ತಲಿ ಜಾವ್ಚು

ಸ್ವ. ಆತ್ಮ ಸಕ್ಲೆಲ್ಯಾರಿ ಹುಂಡಿ ಭರ್ತ ಲ್ಯಾಲೊ ಸತ್ಯೋ ಮೇಳ್ತಾ. ಚಿಂತಾ ಕ್ರಾಂತ ಜಾಲ್ಲ್ಯಾ. ಮೆಗ್ಗೆಲಿ ಮರ್ಯಾದ ರಾಕ ಮ್ಹಣು ಭಕ್ತೀನ ಸ್ಪರ್ಧನಾ ಕರ್ನು ಬಿಡಾರಾಕ ಚಮ್ಕಲೊ.

ಸರ್ವಂತರ್ಯಾಮಿ ಶ್ರೀಕೃಷ್ಣ ಪರ ಮಾತ್ಮಾನ ಸಾವಕಾರಾಲ್ ರೂಪ ಘೇವ್ಚು ಲಾಗ್ಲಿ ಉದ್ವಾಕ ಆನಿ ಆಕ್ರೂರಾಕಯಿ ಘೇವ್ಚು ರಥಾರಿ ಬಸುನು ನಾಣ್ಯಾಚೆ ಚೀಲ ಕಾತ್ತಾಂತು ಧರ್ನು ಹುಂಡಿ ಭೋಚ್ಯಾಕ ಭಾಹಿರಸರ್ಲಲೊ ಬಜಾ ರಾಂತುಲ್ಯಾನ ವತ್ತನಾ ಹುಂಡಿ ಹಾಳ್ಲೆ ಲೊ ಕೇಶವ ಭಟ್ಟುಕ ಪಳೊನು ರಥ ರಾಬೊನ್ನಿ ತಾಕಾ ವಿಚಾರ್ಲೆ ಕೇ-ನರಸೀ ಮಹತಾಲಿ ಹುಂಡಿ ಹಾಡಿಲೊ ಮನುಷ್ಯ ತೂಂವೆ? ತುಗ್ಗೆಲೆ ತೋಂಡ ಬಾವ್ಣಿ ಕಿತ್ಲಿ? ಮ್ಹಣಾಲೊ. ತೆದ್ನಾ ತೊ ಸಾಂಗ್ಲಾ-“ಹುಂಡಿ ಘೇವ್ಚು ಆಯ್ಕಿಲೊ ಹಾಂವಚಿ. ಜಾಲ್ಯಾರಿ ಹುಂಡಿ ಘೆಡ ಕರ್ತಲೊ ಸಾಂವಳಸಾ ನಾಂವಾಚೊ ಸಾವಕಾರು ಬಿಲ್ಕಲ್ ಮೆಳ್ಳೊ ನಾ. ಕೋಣಾಲ್ಯಾಗಿ ವಿಚಾರ ಲ್ಯಾರಿಯಿ ತೇ ನಾಂವಾಚೊ ಮನು ಷ್ಯಚಿ ಹಾಂಗ ನಾಮಣತಾತಿ ಮಾಕಾ ದೇವಾಲಿ ಸೇವಾ ಬ್ರಾಹ್ಮಣ ಭೋಜನ ವಗೈರೆ ಖರ್ಚಾಕ ದ್ರವ್ಯ ಜಾಯಿ ಜಾಲ್ಲ್ಯಾ. ಕಿತ್ಲೆ ಕರೂಂ ಮ್ಹಣು ವ್ಯಸನಾರಿ ಆಸ್ಸ. ತೊ ಕೋಣು ಕೇ” ಮ್ಹಣಾಲೊ. ತೆದ್ನಾ ದೇವಾನ ಸಾಂಗ್ಲೆ ಕೇ-ಸಾಂ ವಳಸಾ ಸಾವಕಾರು ಮ್ಹಳ್ಳಾರಿ ಹಾಂ ವಚಿ. ಮಾಕಾ ಸೊದ್ದುನು ತೊ ಧಕವಲೊ ದಿಸ್ತಾ. ಹಾಂವ ದೇವ ಮಂ ದಿರಾಂತೂಂಚಿ ಆಸ್ತಾ. ಆಯ್ಕಿಲ್ಯಾ ಯಾತ್ರಾಸ್ಥಾಂಗೆಲಿ ಖಬರ ಘೆತ್ಲಾಚಿ ಆಸ್ಸ. ತುಗ್ಗೆಲೊ ವಿಚಾರುಯಿ ಕಳ್ಳು ಸೊದ್ದುನು ಆಯ್ಕಿಲೊ. ಹುಂಡಿ ಖಯಾಸ್ಸ ದೀ ಮ್ಹಣಾಲೊ. ಕೇಶವ ಭಟ್ಟುನ ಹುಂಡಿ ಕಾಣು ದಿಲ್ಲಿ. ವಾ ಚ್ಚುನು ಸಳೊನು-ಹಾತ್ತಾಂತುಲಿ ನಾಣ್ಯಾ ಧೈಲಿ ಕೇಶವ ಭಟ್ಟುಕ ದಿಲ್ಲಿ. ನರಸೀ ಮಹತಾನ ಆನಿ ಕಾಂಹಿ ಸಾಂ ಗ್ಲಾಂವೆ? ಆನಿ ಹಿ ಬಹು ಅಲ್ಪ ಮೌ ಲ್ಯಾಚಿ ಹುಂಡಿ, ಲಕ್ಷಕಟ್ಟುನಿ ದ್ರವ್ಯಾಚಿ ಹುಂಡಿ ತಾಗ್ಲೆಲಿ ಹಾಳ್ಳಾರಿಯಿ ಹಾಂವ ಘೆಡ ಕರ್ತಾ ಮ್ಹಣಾಲೊ. ತ್ಯಾ ವೇಂ ಕೇಶವ ಭಟ್ಟುಕ ಅನುಮಾನು ಆಸ್ಸ ಜಾವ್ಚು ತಾಣೆ ಸಾವಕಾರಾಕ ವಿಚಾರ್ಲೆ ಕೇ-ತೊ ನರಸೀ ಮಹತಾಲೊ ಗುಮಾಸ್ತು ಮ್ಹಣ್ತಾ. ತಾಕಾ ಚೊಯಿ ಲ್ಯಾರಿ ಅಶೀ ದುರ್ಬಳೊ ಜಾವ್ಚು ದಿಸ್ತಾ. ತುಕಾ ಚೊಯಿಲ್ಯಾರಿ ಭಾರೀ ಶ್ರೀಮಂತು ಮ್ಹಣು ದಿಸ್ತಾ. ಹಾಚ್ಚೆ ಕಾರಣ ಕಿತ್ಲಿ? ಮ್ಹಣಾಲೊ. ತೆದ್ನಾ ಸಾವಕಾರು ಸಾಂ ಗ್ಲಾಲೊ-ನರಸೀ ಮಹತಾ ಕೇವಲ ದೇವಭಕ್ತ ಆಸುನು ಶ್ರೀ ಕೃಷ್ಣಾಲೊ ಸಂಪೂರ್ಣ ಸಹಾಯು ಆಸ್ಸ ತಾಕಾ. ದೆಕುನು ತಾಚ್ಚೆ ವೇಕ್ಶಾ ಶ್ರೀಮಂತು ಕೋಣು ಕೆ? ತಾಕಾ ಡಾಂಭಿಕ ನಾ.

ಅಮ್ಮಾ ತಪ್ಪಿ ನಹಿ. ಅಮ್ಮೆಲ್ಲಾ ಸಾವಕಾರಿಕೆ ಸಮ ಜಾನ್ಮ ವರ್ತನೆಯ ಅಸುಕಾ ಜಾತ್ಯಾ ಮ್ಹಣು ಹುಂಡಿಚೆರಿ ಕೇಶವ ಭಟ್ಟುಲಿ ಸಹಿ ಘೇವ್ನ ಸಾವ ಕಾರು ರಥಾರಿ ಬಸುನು ಪರತಲೊ. ಕೇಶವ ಭಟ್ಟುಲಿ ಬಿಡಾರಾ ಕಡೆನ ವತ್ತಲೊ ಜಾಲ್ವೊ. ವತ್ತನಾ ಉದ್ದ ಮಾನ ದೇವಾಕ ಸಾಂಗ್ಲಿ ಕೇ-ತೂ ತುಗೆಲೆ ಭಕ್ತಾ ಪಸಾವತ ನಾನಾ ರೂಪ ಘೇವ್ನ ಅಮಾನುಷ ಕರಣಿ ಕರ್ನು ದಾಕ್ಯತಾ ಮ್ಹಣಾಲೊ. ದೇವು 'ತೆ ಮೆಗೆಲೆ ಕರ್ತವ್ಯ' ಮ್ಹಣು ಹಾಸೊ. ಕೇಶವ ಭಟ್ಟುಲಿ ಹ್ಯಾ ಸಾವಕಾರಾಲೊ ತೇಜು, ನಯ ಉತ್ತಿ, ವೇಶು-ಭೂಷಣ ಅಟ್ಟಿ ಕಾಂಚಿ ವತ್ತನಾ ಮಾಸ್ತಿ ಪಕ್ಕತಲೊ ಜಾಲ್ವೊ. ಸಾವಕಾರಾಯಿ ನಾ, ರಥಾಯಿ ನಾ, ಕೋಣಾಯಿ ದಿಸ್ಸನಾತಿ. ಮ್ಹಳಾರಿ ರಥು-ಅಕ್ಕಾರು-ಉದ್ಧವು ಸಮೇತ ಅದ್ಭುತ ಜಾಲ್ಯಾತಿ. ಕೇಶವ ಭಟ್ಟುಕ ಆತ್ಮಾರ್ಪಣ ಜಾಲ್ವಿ. ತಸಿಂಚಿ ಬಿಡಾರಾಕೊಚ್ಚುನು ಘೆಲಿ ಸೊಡವನು ಲೇಕ ಕರ್ತನಾ ದ್ರವ್ಯ ವಿವರೀತ ದಿಸ್ಸಿಲಿ ಪಳೊನು ತೊ ಸಾಮಾನ್ಯ ಮನುಷ್ಯ ನಹಿ. ಸಾಕ್ಷಾತ್ ಕೃಷ್ಣ ಮ್ಹಣು ಖಾತ್ರಿ ಕರ್ನು ಘೇವ್ನ ತ್ಯಾ ನರಸೀ ಮೆಹೆ ತಾಲ್ಯಾ ತಸ್ತಂಗಾ ನಿಮಿತ್ತ ಆಪ್ಣಾಕ ಪರಮಾತ್ಮಾಲೆ ದರ್ಶನ ಮೆಳ್ಳಿ, ಆಪ್ಣಣ ಕೃತಾರ್ಥ ಜಾಲ್ವೊ ಮ್ಹಣು ಸಂತೋಷು ಪಾವ್ತು ಹೆದಿವಸು ದೇವಾಕ ವಿನಿ ಯೋಗು ವ ಬ್ರಾಹ್ಮಣ ಸಂತರ್ಪಣಾ ವಗೈರಿ ದೇವತಾ ಸೇವಾ ಕರೊನು ತಾಗ್ಲಿ ಸ್ತುತಿ ಕರ್ನು ದೇವಾಲಿ ಅಜ್ಞಾಯಿ ಘೇವ್ನ ಗಾಂವಾಂಕ ಪರತಲೊ. ಅನಿ ವತ್ತನಾ ವಾಟೈರಿ ಜುನಾಗಡಾಂತು ನರಸೀ ಮೆಹೆತಾಕ ದೆಕ್ಕನು ತುಗ್ಗಲೆ ನಿಮಿತ್ತ ಮಾಕ್ಕಾ ದೇವಾಲಿ ಭೇಟಿ ಜಾಲ್ವಿ. ತೊ ಸಾಂವಳಸಾ ಸಾವಕಾರು ಜಾನ್ಮ ಮೆಗ್ಗಲಿ ಹುಂಡಿ ಭರ್ಲಿ ಮ್ಹಣು ಚೆಲ್ಲೆಲಿ ಹಕೀಗತ ಸರ್ವ ಸಾಂಗ್ಲಾಲೊ. ತೆದ್ನಾ ನರಸೀ ಮೆಹೆತಾ ಸದ್ಗದಿತ ಜಾನ್ಮ ದೇವಾ! ಮೆಗೆಲೆ ಪಸಾವತ ನಾನಾ ರೂಪ ಘೇವ್ನ ತ್ಯಾಸು ಭೋಗ್ತಾ. ಮಾಕ್ಕಾ ಕ್ಷಮಾಪಣ ದೀ. ಮ್ಹಣು ದೇವಾಲಿ ಪ್ರಾರ್ಥನಾ ಕೆಲ್ಲಿ. ಕೇಶವ ಭಟ್ಟು ನರಸೀ ಮೆಹೆತಾಲೊ ಅಶೀರ್ವಾದು ಘೇವ್ನ ಗಾಂವಾಂಕ ವತ್ತಲೊ ಜಾಲ್ವೊ. ಹಾಂಗಳ ಹೊ ಅಧ್ಯಾಯು ಸಮಾಪ್ತ ಜಾಲ್ವೊ. ಹೊ ಶ್ರೀ ಲಕ್ಷ್ಮೀನೇಕಟೀ ತಾಲ್ಯಾ ದಿವ್ಯ ಚರಣಾರವಿಂದಾರಿ ಅರ್ಪಣ ಕೆಲ್ಲ್ಯಾ. ಮುಕಾನೆಲ್ಯಾ ಅಧ್ಯಾಯಾಂತು ನರಸೀ ಮೆಹೆತಾಲ್ಯಾ ಕನ್ನಲಿ ಫಲ ತೋರ್ಪನ ಕಥಾ ನಿರೂಪಣ ಕೆಲ್ಯಾ.

ತೀನಿಪುಲ್ಲ

[ರಾ. ವಿ. ನಾ. ಶೀಲಾನದಿ]
- - -

೧. ಮರ್ಮಭೇದಿ ಜನಾಬ

ಧನಮದ ಅನಿ ಯಾವನ ಮದಾಂ ಧು ಜಾಲ್ವಲೊ ಎಕ್ಲೊ ಏಕ ಪಂಡಿತಾ ತಯಿ ಗೆಲ್ವೊ. ತೊ ಪಂಡಿತು ವಿದ್ಯೇನ ಪಾರಂಗತು ಆಸಲ್ಯಾರಿಯಿ ದುಡ್ಡಾನ ದುರ್ಬಳೊ ಆತ್ಮಲೊ. ಹ್ಯಾ ಮದಾಂ ಧಾನ ವತ್ತನಾ ತೊ ವಿಧ್ವಾಂಸು ಕಸ್ತಲಿ ಕಿ ಕಾಮಾಂತು ಮಗ್ಗು ಆತ್ಮಲೊ. ತಶೆಂ ಜಾನ್ಮ ತಾಣೆ ಹಾಕ್ಕಾ ಪಳಯ್ಲಿ. ಸುಮಾರ ವೇಳು ರಾಬ್ಬರಿ ಆಗಂತುಕಾನ 'ಎಹೆ' ಕರನು ತಾಕೊ ಖರ್ಚಲೊ. ವಿಧ್ವಾಂಸಾನ ಮಾತ್ ಉಕ್ಕೋಳ್ಳು ಪಳ ಯ್ಯಾತಿ ಮ್ಹಳ್ಳಿ, "ಏಕಿ ಕುರ್ಚಿ ಘೆಯ್ಯಾ." "ಹಾಂವ ಕೊಣ ಮ್ಹಣು ಜಾಣ ಆಸ್ತಕಿ? ಗಾಂವಚೊ ಜಮಿನಾಡು" ಅಶೆ ಆಯ್ಕಲಾಳಿ ಗೌಜಿ ಆಯ್ಕಾಯ್ಲಿ. "ಬರೆ. ತಶೆಂ ಜಾಲ್ಯಾರಿ ದೋನಿ ಕುರ್ಚೋ ಘೆಯ್ಯಾ" ಪಂಡಿತಾನ ವಾಗ್ಬಣು ಸೊಳ್ಳೊ.

೨. ಪ್ರೊಫೆಸರಾಲೊ ಉಡ್ಗಾಸು

ಪ್ರೊಫೆಸರಾಲೊ ಉಡ್ಗಾಸು ಜಗ ತ್ವಸಿದ್ಧ ಆಸ್ತ. ತ್ಯಾ ವಿಷಯಾ ವಸಯ್ಲಿ ಎಸ್ತ ಹಾಸ್ಯ ಪ್ರಕಟ ಜಾಲ್ವಾ. ಹಾಂಗಾ ತಸ್ತಲಿ ಏಕಿ ಹಾಸ್ಯರಸ ಪ್ರಧಾನ ಜಾನ್ಮ ಆತ್ಮಲಿ ಸಾನಿ ಘಟನಾ ದಿಲ್ಯಾ. ಎಕ್ಲೊ ಪ್ರೊಫೆಸರು ರೈಲಾರಿ ಪ್ರಯಾಣ ಕರ್ತಲೊ. ಗಾಡಿ ಎಕ್ಲಾ ಸ್ಟೇಶನಾಂತು ಎವ್ಳು ರಾಬ್ಬಿ. ತೀ ಥಂಯಿ ಸುಮಾರ ದೋನಿ ಘಂಟೆ ರಾಬ್ಬಿ ಜಾಲ್ವೆ ನಿಮಿತ್ತ ಭಾರ್ಯಾ ಪೊಚ್ಚುನು ಗಾಂವು ಪೊಳೊ ನು ಎವ್ಳಾ ಮ್ಹೋಣು ಪ್ರೊಫೆಸರು

ದೆಂವ್ಲೊ. ವಾಪಸ ಎತ್ತರಿ ಮೆಗ್ಗಲೊ ಡಬ್ಬೊ ಖುಂಚೊ ಮ್ಹೋಣು ಮಾಕ್ಕಾ ಕಶ್ಚಿ ಕೊಳ್ಳಿ? ರೈಲಾಕ ಮಸ್ತ ಡಬ್ಬೆ ಲಾಯ್ಲಾತಿ. ಹಾಂ, ಹಾಕ್ಕಾ ನಂಬರ ಆಸ್ತ" ತಾಣೆ ನಂಬರ ವಾಟ್ಲೆಲಿ ಗಳಿಸ್ತ. "ವ್ಹಾ ಲಾಯಕ ಜಾಲ್ವಿ. ಗಳಿಸ್ತಾಚಾ ಇಸ್ತಂತು ತುರ್ಕಾಣಿ ಕೊನಸ್ತೆಂಟೆನೋ ಪಲ್ ಲಾಸ್ತನು ಫಾಲ್ವೆಲಿ ಅನಿ ಹಾಂವೆ ವಿಮೋರ್ಚಿ ನಾ" ಪ್ರೊಫೆಸರು ಗಾಂವು ಭೋವ್ನು ಗಾಡಿ ಸೊಡ್ವಾಕ ಧಾ ಮಿನಿಟಿ ಆಸ್ತನಾ ಆಯ್ಲೊ. ಆಯ್ಕ ಯ್ಲೊ, ತುರ್ಕಾಣಿ ಕೊನಸ್ತೆಂಟೆನೋಪಲ್ ಲಾಸ್ತನುನು ಫಾಲ್ವೆಲಿ ಕೆದ್ನಾ ಮ್ಹೋಣು ಹಾಕ್ಕಾ ಉಡ್ಗಾಸಾಕ ಎನಾ! ಪ್ರತೇಕ್ಶಾ ಲಾಗ್ಲಿ ನಿಮ್ಮ ಚಾಕ ಲಾಗ್ಲೊಕಿ ತುರ್ಕಾಣಿ ಕೊನಸ್ತೆಂಟೆನೋಪಲ್ ಲಾಸ್ತನು ಕೆದ್ನಾ ಫಾಲ್ವೆಲಿ ಮ್ಹೋಣು. ಹೆ ಪೊಳೊನು ಥಂಯಿ ಆತ್ಮಲಾಂಕ ಆಶ್ಚರ್ಯ ಜಾಲ್ವೆ ಅನಿ ಹಾಶ್ಚಾಕ ಲಾಗ್ಲಿ ಕಿ ಹೊ ಪಿಸ್ತೊ ಕಿ ಬುಡ್ಡೊಂತು ಆಸ್ತಲೊ ಪುಶ್ಚು ನಿಮ್ಮಿ ತಾ. ಕೊಣಿಯಿ ಜನಾಬ ದೀನಿ ಜಾಲ್ವೆ ಕಾರಣಾನ ತಾಕ್ಕಾ ಥಂಯಿ ಸೋಣ್ಣು ಗಾಡಿ ಮುಕಾರ್ಪಲಿ.

೩. ದೇವಾಕ ನಾಮ

ಕಾಮಾ ಖಾತಿರ ಮಾಮ್ಲಾ ಮ್ಹೋಣ್ಲೊ ಲೋಕು ಹ್ಯಾ ಜಗತ್ಯಾಂತು ಮಸ್ತ ಆಸ್ತ. ನಿರರ್ಶನಾರ್ಥಕ ಫುಳ್ಳಾ ಸಾರಸ್ವತಾರಿ ಸಾನಿ ಕಾಣಿ ಪ್ರಕಟ ಜಾಲ್ಯಾ. ತಸ್ತಲಿ ಅನ್ಯೇಕಿ ಸಕಲ ದಿಲ್ಯಾ. ಎಕ್ಲೊ ಮಾತೋಬ್ಬರು ವ್ಯಾ ಸಾರಿ ಆ ಗ ಬೋಟಿರಿ ಪ್ರಯಾಣ ಕರ್ತಲೊ. ಹೊಳ್ಳಿ ತುಫಾನ ಸುಟ್ಟಿ ಅನಿ ಬೋಟಿ ಬುಡ್ಡಾತಿ ಕಿ ಜಾಲ್ವಿ. ತೆದ್ನಾ ವ್ಯಾಪಾರಿನ ಸಾಂಗುನು ಘೆತ್ಲೆ 'ಹೇ ದೇವಾ, ಸಾಬಿತೇರಿ ಹಾಂವೆ ಫರ್ಕಡೆ ಪಾವ್ಲಾರಿ ಚಾಂಗೊ ಧಾ ಗಾಯ್ಲೊ ತುಕ್ಕಾ ಸೊಡ್ವಾಂ." ಥೊಡೇ ಘಂಟಾನ ತುಫಾನ ರಾಬ್ಬತ ಆಯ್ಲಿ. ವ್ಯಾಪಾರಾನ ಲೆಕ್ಲಿ ಆತ್ಮ ಕಾಣಿ ಬುಡ್ಡುನು ಮೋರ್ಚಿ ಭಯ ನಾ. ಗಾಂವು ಕಶಿಂಚಿ ಲಾಗ್ಲಿ ಆಯ್ಲಿ. ದೇವಾಕ ಧಾ ಗಾಯ್ಲೊ ಕಿತ್ಯಾಕ? ಪಾಂಚಿ ದಿತ್ತಾ. ಕ್ಷೇಮಾನ ಘಡ್ತೆ ಯೇವ್ಳು ಪಾವ್ಲೊ. ಆಂಗ್ಲಣ ಪಾವೋಕಾ ನ್ಹಂಯವೆ? ದೇವಾಕ ಏಕಿ ಗಾಯಿ ಸೊಡ್ವಿ ಮ್ಹಣು ಕೊಡ್ವಾಂತು ಗೆಲ್ವೊ. ಖಂಚಿ ದಿವ್ತಿ ಮ್ಹಣು ಕಳ್ಳಾ. ಎಕ್ಲಾ ಪಶಿ ಏಕಿ ಲಾಯಕ ದಿಸ್ತಾ. ಫರಾಂತು ಆಯ್ಲೊ. ಮೇಜೇರಿ ಕೇಳಿ ಪಳೆಲಿ. ದೇವಾಕ ಗಾಯಿ ದಿವ್ತಿ ಕಿತ್ಯಾಕ? ಕೇಳಿ ಪುರೊ ಮ್ಹಳ್ಳಲೊ ಅನಿ ಎಕ್ಲಾ ಪೊಳೊಂತು ಧಾ ಕೇಳಿ ದವ್ತೋರ್ನು ಘೇವ್ನ ದೇವಾಂತು ಪೊಚ್ಚಾಕ ಛಾಯ್ ಸರ್ಲೊ. ವಾಟೈರಿ ಪಿಕ್ಕಲಿ ಕೇಳಿ ಪೊಳೊನು ತೊಂಡಾಂತು ಉದ್ವಾಕ ಆಯ್ಲಿ. ಏಕ್ಯೇಕಟಿ ಪಿಲ್ಲೆ. ಅನಿ ದೇವಾಕ ಸಾಲ್ವೊ ಅರ್ಪಣ ಕೆಲ್ವೊ.

ನಿತ್ಯಕಥಾ:-

○ ○ ○ ○ ○ ○ ○ ○ ○ ○ ○ ○ ○ ○ ○ ○
○ ಭಕ್ತಿಚೆ ಮಹತ್ವ ○
○ ○ ○ ○ ○ ○ ○ ○ ○ ○ ○ ○ ○ ○ ○ ○
(ಬರೆಯಲೊ:- ನಾನುಪು)

ಪೂಜ್ಯ ಮಹರ್ಷಿ ಗೌತಮ ಬುದ್ಧ ಏಕ ಪಟಿ ತಾಗ್ಲೆಲೆ ಶಿಷ್ಯ ಸಮವೇತ ರಾಜ ಗೃಹ ಮ್ಹಳ್ಳಿ ಗಾಂವಾಂತು ರಾಬ್ಬಲೊ. ಕಿತ್ತಲೊಕಿ ಲೋಕು ಯೇವ್ಳು ಬುದ್ಧ ದೇವಾಕ ಅಮೂಲ್ಯ ವಸ್ತು ಕಾಡೆಕ ದೀವ್ನ ಗೆಲೆ. ರಾಜಗೃಹಾಂತು ಏಕಿ ಗರೀಬ ಬಾಯ್ಲ ಮನುಷ್ಯ ಆಸ್ತಲಿ. ತಿಗ್ಗಿ ಲಾಗ್ಲಿ ಬುದ್ಧದೇವಾಕ ಅರ್ಪಣ ಕರಚೊ ತಸ್ತಲೊ ಅಮೂಲ್ಯ ವಸ್ತು ಕಸ್ತಲೋಯಿ ನಾ ಆತ್ಮಲೊ.

ಏಕ ಮುಷ್ಣಿ ಅನ್ವ ಪುಣಿ ಬಾದ್ಧ ಭಿಕ್ಷುಂಕ ದಾನ ಕರಕಾ ಮ್ಹಣು ತೀಣೆ ರಾಂದಪ ಕೆಲ್ವೆ. ಜಾಲ್ವಾರಿ ತಿಗ್ಗಲೆ

ಹಾಂವ ಜಾಣ ನ್ಹಂಯ.....



ತುಮಿ..... ?

ಉಪ-ದೇಶಾಚೊ ರಾಯು ಕೊಣ?

ದೌರ್ಭಾಗ್ಯವಶಾತ್ ತಿಗ್ಗತಯ ತ್ಯಾ ದೀಸು ಕೋಣಯಿ ಆಯ್ಲಿ ನಾಂತಿ.

ವೇಳು ಸಾಂಜ ಜಾಲ್ವಿ. ಬಾದ್ಧ ವಿಹಾರಾಂತು ಲಕ್ಷಾಂತರ ದಿವ್ತಿ ಪ್ರಕಾಶ ಮಾನ ಜಾನ್ಮ ಜಫ್ತಲೆ. ತೀ ಗರೀಬ ಬಾಯ್ಲ ಮನುಷ್ಯ, ಕ್ಷಂಯ ಕಿ ನಿಪ್ಪೋನು ದವರಲೆ ತೀನಿ ಕಾಸಾಂಕ ತೆಲ ಘೇವ್ನ ಯೇವ್ಳು ತ್ಯಾ ದಿವ್ಯಾಂಕ ಘಾಲ್ಯಾ ಮ್ಹಣು ಆತೇನ ಮುಕಾರಿ ಗೆಲ್ಲಿ. ಜಾಲ್ವಾರಿ ತಿಕ್ಕಾ ಲಾಜ ದಿಸಲಿ ಕಿ ತೀಣೆ ಹಾಳ್ಳೆಲಿ ತೆಲ ಏಕ ಸಾನ ದಿವ್ಯಾಕ ಸುಧಾ ಪಾವ್ತಾ ಆತ್ಮಲಿ. ಜಾಲ್ವಾರಿಯಿ ಕೊಣಯಿ ಸಳಯ್ತಾ ತಿಲೆ ವೇಳಾರಿ ಪೊಚ್ಚುನು ಮನಾಂತು ಬುದ್ಧದೇವಾಲಿ ಸ್ಮರಣ ಕರತಚಿ ಭಕ್ತೀನ ಯೇಕ ದಿವ್ಯಾಕ ತೆಲ ಘಾಲ್ತು ಆಯ್ಲಿ.

ಥೊಡೆ ವೇಳಾನಿ ಜೋರು ಪಾವ್ತು ಅನಿ ವಾರೆ ಯೇವ್ಳು ವಿಹಾರಾಚಿ ಸರ್ವ ದಿವ್ತಿ ವಾಡ್ಲೊನು ಗೆಲ್ಲಿ. ಜಾಲ್ವಾರಿ ತ್ಯಾ ಗರೀಬ ಬಾಯ್ಲ ಮನುಷ್ಯನ ಭಕ್ತೀನ ತೀನಿ ಕಾಸಾಂಚೆ ತೆಲ ಘಾಲ್ವಲೊ ದಿವ್ತಿ ಮಾತ್ರ ವಾಡ್ತನಾತ್ರಿಲೆ, ಹಾಲ-ನಾತ್ರಿಲೆ ಜಫತಲೊ. ಜ್ಞಾನದೃಷ್ಟಿನ ಹೊ ವಿಷಯು ಸಮ್ತಲೆಲೆ ಬುದ್ಧದೇವಾಕ ಮನಾಂತು ಸಂತೋಷು ಜಾಲ್ವೊ.

ಆಮ್ಕೆಲಿ ಕಂಪೆನಿ
ತುಮ್ಕೆಲಿ ಆಗ್ವೋಟಿ
●
ಸಂಸಾರು ಮ್ಹಳ್ಳಲೊ
ಸಾಗರ ದಾಂಟುಚಾಕ
'ಇನ್ಸೂರೆನ್ಸ್'
ಮ್ಹಳ್ಳೆಲಿ ಹೊಳ್ಳಿ
ಆಗ್ವೋಟಿ ಆಸ್ತ ಮ್ಹಣು
ತು ಮ್ಯಾ ಗೊ ತ್ತಾ ಸ್ತ ಕಿ ?
●
THE
CANARA MUTUAL
Assurance Co., Ltd.,
UDIP, S. India.

|| ಶ್ರೀ ಗೋಪಾಲಕೃಷ್ಣಾರ್ಪಣಮಸ್ತು ||
|| ಶುಭಂಭವತು ||

ರಣಕೇತ್ರ

ಜಪಾನಾ ವಸಯ್ ಪ್ರಬಲ ಆಫಿ ಯೋಗು ಬೆಗ್ಗೇಂಚಿ ಶುರು ಜಾವ್ಚೊ ಆಸ್ಲಿ ಆಶೆಂ ಚೀನಾಂತ್ ಆಸ್ಲಿ ಆಮೇರಿ ಕನ್ ಸೈನ್ಯಾಚೆ ಕಮಾಂಡರ್ ಲೆಫ್ಟೆನೆಂಟ್ ಜನರಲ್ ವೆಡ್‌ಮೇಯರ್ ಹಾನ್ಸಿ ಅಭಿಪ್ರಾಯ ವ್ಯಕ್ತ ಕೆಲಾ. ಆಕ್ರಮಿತ ಚೀನಾಂತ್ಲೆ ಜಪಾನ್ ರಾಣ್ಯಾಂ ವಸಯ್ ಮಿತ್ರ ವಿಮಾನ ಅನ್ಯಾಹತ ಹಲ್ಲೊ ಚಡಯ್ತಾತಿ.

ಒಕಿನಾವಾ ದ್ವೀಪಾಂತ್ ಆಮೇರಿಕನ್ ಸೈನ್ಯ ವೀರಾವೇಶಾನ ಮುಕಾರಿ ಸರತಾ. ತಾಂಗೆಲಿ ಪ್ರಗತಿ ತಿಲಮಾತ್ರ ಸುಧಾ ಕುಂಠಿತ ಜಾಲ್ಲೆಲಿ ನಾ. ಷೂರಿ ಆನಿ ನಾಹಾ ಪಟ್ಟಾಂತೂನ ಸುಮಾರ ಮುಕಾರಿ ಸರಲಾಂ ಆಮೇರಿಕನ್ ಸೈನ್ಯ.

ಹ್ಯಾ ಹುಮ್ಮಾಂಕ ಉತ್ತರ ಸೊದಾತಿ!

೧. ರುಪ್ಯಾ ನಂಯ್ತು ಚುನ್ನಾ ಉಂಡೊ-ಖಾನ್ವಾಚೆ ಜಾತ್ತಾ, ಹುನಸಾಣೆಕ ಕರಗತಾ.

೨. ವೈಲೆ ಅಕ್ಷರ ಕಾಯ್ಕಾನ ವ್ಹೆಣ್ಣೆ-ತಿಸರೆ ನಾಯಸಾಂತ್ ಆಸ್ಲಿ. ದುಸ್ರೆ ಜಾತಿಂ ಏಕ ರೂಪಾಚೆ. ಚಾರಿ ಅಕ್ಷರಾಂಚೊ ಹೊ ಗಾಂವು ಖಂಜೊ?

೩. ವೈಲೆ ತಿಸ್ರೆ ಆ ರಾತ್ ಜಡ ಆಸ್ಲಿ; ದುಸ್ರೆ ತಿಸ್ರೆ ರಕ್ತ ಪಾತ ಸೂಚತಾತಿ. ತಿಸ್ಸಿಂಯ್ ಆಕ್ಷರಾಚಿ ಹೀ ಅವಸ್ಥಾ ಕೊಣಾ ಕಯಿ ಯೆಪ್ಪಿ ನಾಕಾ ಆಬ್ಲಾ!

ನಾಸು.

ಕ್ಯಾಪ್ ದ್ವೀಪಾ ವಸಯ್ ಆಮೇರಿಕನ್ ವಿಮಾನಾಂನಿ ಚಡಯಲ್ಯಾ ಬಾಂಬ್ ಹಲ್ಲಾ ನಿಮಿತ್ತ ವಿಶೇಷ ನಷ್ಟ ಘಡ್ಲಾಂ ಆಶೆಂ ಆಯ್ಲೆತ್ತಾ.

ಫಿಲಿಪೈನ್ಸ್ ದ್ವೀಪಸೋಮಾಚಿ ಮಿಂಡನಾಂವೊಂತ್ಯು ಆಮೇರಿಕನ್ ಸೈನ್ಯ ಮುಕಾರಿ ಸರತಾ. ಡಾವೋ ಬಂದರಾಕ ಪಡ್ಲಾಕ ಆಸ್ಲಿ ಜಪಾನೀ ರಕ್ತಾ ನ್ಯಾಹಾಂತ್ ಆಮೇರಿಕನ್ ಸೈನ್ಯ ಘುಸ್ಲಾಂ. ಉತ್ತರ ಲ್ಯಾಜೊ ನಾಂತ್ ಸಾಂತಾಫೆ ತೂನು ಚಾರಿ ಮೈಲ್ಯೊ ಮುಕಾರಿ ಸರಲಾತಿ ಆಮೇರಿ ಕನ್ ಸೈನಿಕ.

ಬರ್ಮಾಂತ್ ಮಿತ್ರ ಸೈನಿಕಾಂನಿ ಟಾಂಗೂಕ ಮೂಡ್ಲಾಕ ಆನಿ ಈಶಾನ್ಯಾಕ ಆಸ್ಲಿ ತಾಂಡಾಂಗ್ ವಶಕರನು ಘೆತ್ಲೆಂ. ಟಾಂಗೂ-ಮಾಜೀ ರಸ್ತಾರಿ 15 ಕಿ ಮೈಲೆಚ್ಯಾ ಘಾತ್ರ ಲಾಗಿ ಜಪಾ ನಾಂಕ ಆನಿ ಮಿತ್ರ ಸೈನಿಕಾಂಕ ಲಡಾಯಿ ಚಲತಾ. ಪೇಗುಕ 20 ಮೈಲ್ಯೊ

ಪಡ್ಲಾಕ ಪಾಂಗಿ ಮ್ಹಳ್ಳೆ ರಾಣ್ಯ ಮಿತ್ರಾಂನಿ ವಶಕರನು ಘೆತ್ಲೆಂ.

ಲೆವಾಂಟ್ ರಾಜ್ಯಾಂತ್ ದಿಶ್ತಿಲಿ ಕ್ಷೋಭಾ ಆತ್ಮ ಶಾಂತ ಜಾಲಲ್ಯಾ. ದೋನಿ ತರ್ವೆಚಾಂಕ ಸಂಧಾನಾ ಖಾತಿರ ತೀವ್ರ ಯತ್ನ ಚಲತಾತಿ.

'V'

ಜೀವನ ಚಿತ್ರ:

ಕವಿ ಶ್ರೀದೇವಿ ಬಾಯಿ


ದಕ್ಷಿಣ ಕನ್ನಡ ಜಿಲ್ಲೆಚ್ಯಾ ಗೌಡ ಸಾರಸ್ವತ ಬ್ರಾಹ್ಮಣ ಸಮಾಜಾಚ್ಯಾ ಸ್ತ್ರೀಯಾಂ ಪೈಕಿ ಪ್ರಥಮತಃ ಅಧ್ಯಾಪಕ ವೃತ್ತಿ ನಿರ್ವಹಣ ಕರನು, ತ್ಯಾ ವೃತ್ತಿಂ ತೂಚಿ ಸುಮಾರ ೩೫ ವರ್ಷ ಆವಿರಾಮ ಸೇವಾ ಕರನು ನಿವೃತ್ತ ಜಾಲ್ಲೆಲಿ ಕವಿ ಶ್ರೀದೇವಿ ಬಾಯಿ (ಶಿದ್ದಿ ವಾಸುನಿ) ಆಶೆ ರೂಢಿ ಜಾನ್ವಾ ಆಪಯ್ತಾಲಿಂತ್ ಹಿಕ್ವಾ ಆದ್ಲ್ಯಾ ೩೧ ತಾ. ಕ. ರಾತ್ರಿ ಸುಮಾರ ೮-೩೦ ಗಂಟಾರಿ ಸ್ವರ್ಗಸ್ಥ ಜಾಲ್ಲಿ ಮ್ಹಣು ಕಳೋಚ್ಯಾಕ ಅತೀವ ದುಃಖ ಜಾತ್ತಾ.

ಶ್ರೀದೇವಿ ಬಾಯಿ 'ಕವಿ' ಘರಾ ಣ್ಯಾಚಿ. ಬಾರಾ ವರ್ಷ ಪ್ರಾಯೇರೀಚಿ ತಿಗ್ಗಿಲೆ ವಿವಾಹ ಜಾವ್ನು ಚಾದಾ ವರ್ಷ ಭಿತರಿ ವೈಧವ್ಯ ಪ್ರಾಪ್ತಜಾಲ್ಲೆಂ. ಮುಕಾರಿ ಅಧ್ಯಾಪಕ ವೃತ್ತಿ ತರಬೇತಿ ಪಾವ್ಲ್ಯಾಕ ಅವಶ್ಯ ಆಶಿಲೆ ಶಿಕ್ಷಣ ಶಿಕ್ಷಣ ಸುಮಾರ ೨೦ ವರ್ಷ ಪ್ರಾಯೇರಿ ಅಧ್ಯಾಪಕಿ ಜಾಲ್ಲಿ. ಪ್ರಥಮತಃ ಮಂಜೇಶ್ವರ ಶಾಲೆಂತ್, ಉಪರಾಂತೆ ಮಂಗಳೂರ ವಿಕ್ಟೋರಿಯಾ ಗರ್ಲ್ಸ್ ಸ್ಕೂಲಾಂತ್ (ಘಡೆ ವರ್ಷಾ ಫುಡೆ ಹೆ ಸ್ಕೂಲ ರದ್ದ ಜಾಲಲ್ಲ್ಯಾ) ಸೇವಾ ಪಾವೊನು ಆಪೊರಿಕ ಪೆಂಟೆಂಡ್ ಪೇಟಾ ಮುನ್ಸಿಪಲ್ ಬಾಲಿಕಾ ಶಾಲೆಂತ್, ಮುಖ್ಯೋಪಾಧ್ಯಾಯಿನಿ ಜಾವ್ನು ನಿವೃತ್ತ ಜಾವ್ನು ವರೆಗಿನ್ ತ್ಲಂ ಯಂಚಿ ವಿದ್ಯಾ ಸೇವಾ ಕರನು ಆಶಿಲಿ. ೫೫ ವರ್ಷ ಪ್ರಾಯೇರಿ ನಿವೃತ್ತ ಜಾತ್ಲೆಚಿ ಹಿಕ್ವಾ ವಾತ ಪೀಡಾ ದಿಸ್ಲಾನು ಯೆವ್ನ್ ತೀಚಿ ಕ್ರಮೇಣ ಪ್ರಬಲ ಜಾವ್ನು ವಸಯ್ ೫೮ ವರ್ಷ ಪ್ರಾಯೇರಿ ತಿಗ್ಗಿಲ್ಯಾ ಅಂತ್ಯಾ ಕಯಿ ತೇಂಚಿ ಅಸ್ವಸ್ಥ ಕಾರಣ ಜಾಲ್ಲೆಂ.


ದಿವಂಗತ ಕವಿ ಶ್ರೀದೇವಿಬಾಯಿಲ್ಯಾ ಆತ್ಮಾಕ ಸರಮಾತ್ಮಾ ಶಾಂತಿ ದಿವ್ತೆ.

ಸ್ಕೂಲರ್ ಶಿಪ್ ಲೀಗಾಚಿ ಪ್ರಕಟಣಾ

ಗೌಡಸಾರಸ್ವತ ಬ್ರಾಹ್ಮಣ ಸ್ಕೂಲ ರ್ ಶಿಪ್ ಲೀಗ್, ಸಾರಸ್ವತ ಬ್ರಾಹ್ಮಣ ಸಮಾಜ, ನಿಕಟವಾಡಿ ಗಿರಿಗಾಂವ, ಮುಂಬಾಯಿ ೪ ಹಾಜ್ಜೆ ಕಾರ್ಯದರ್ಶಿ ಆಶೆ ಬರಯ್ತಾತಿ: "ದಕ್ಷಿಣ ಕನ್ನಡ ಆನಿ ಉತ್ತರ ಕನ್ನಡ ಜಿಲ್ಲೆಚ್ಯಾ ಕೈ ಸ್ಕೂಲಾಂತ್ ಶಿಕಚ್ಯಾ ಗೌಡಸಾರಸ್ವತ ಬ್ರಾಹ್ಮಣ ಸಮಾಜಾಚಿ ವಿದ್ಯಾರ್ಥಿನಿ



ಪ್ರಶ್ನೋತ್ತರ



ಆಮೇರಿಕಾಂತ್ ಎಕ್ಲೊ ಮಿಲಿ ಯಾಧಿಪತಿ ಆಸ್ಲಿ. ತೊ ಆಪಣ್ಯಾಲ್ಯಾ ನಿರಾಮ ಕಾಲಾರಿ ಹುಮ್ಮಣೆ, ಪ್ರಶ್ನೆ ಇತ್ಯಾದಿ ತಯಾರ ಕರ್ತಾ ಆನಿ ತಾಗ್ಗೆ ಥಂಯಿ ಜಾವ್ನೊ ತಾಗ್ಗೆ ಲ್ಯಾ ಮಿತ್ರಾಂಲ್ಯಾ ಘರ್ಕಡೆ ಜಾವ್ನೊ ಕಸ್ಲಿಯಿ ಪಾರ್ಟಿ ಆಶಿಲ್ಯಾ ವೇಳಾರಿ ತೆಪ್ರಶ್ನೆ ಆನಿ ಹುಮ್ಮಣೆ ನಿಮ್ಗಿತಾ. ಸರ್ವ ಸಮರ್ಪಕ ಉತ್ತರ ದಿಲ್ಯಾಲ್ಯಾಕ ೫, ೧೦, ೨೫ ಯಾ ೫೦ ಡೊಲ್ಲರ ಪ್ರತ್ಯೇಕ ಪ್ರಶ್ನಾಂಕ ತಾಜ್ಜಾ ತಾರತಮ್ಯಾರಿ ಆವಲಂಬಾನು ದಿತ್ಲಾ. ತಾಣೆ ನಿಮ್ಗಿಲೆಲೆ ಘೊಡೆ ಪ್ರಶ್ನೆ ತೊಗ್ಗು ದಿಲ್ಯಾತಿ. ಉತ್ತರ ತುಮ್ಮಿ ಸೊದ್ಲಿಯಾ.

ಪ್ರಶ್ನೆ

೧. ಸುಮಾರ ಯೇಕ ಹಜಾರ ಲೋಕು ಜಮೆಲೆಲ್ಯಾ ಎಕ್ವಾ ಸಭೆಂತ್ ತಾಣೆ ಸಾಂಗ್ಲೆ:—ಹ್ಯಾ ಹೊಲಾಂತ್ಯು ಯೇಕು ಜಾಗೊ ಆಸ್ಲಿ. ತ್ಲಂಯಿ ತುಮ್ಮಿ ಲ್ಯಾ ಪೈಕಿ ಎಕ್ವಾಕ ಬೊಶ್ಯಾಕ ಜಾತ್ಲಾ. ಜಾಲಾರಿ ಮಾಕ್ವಾ ಎಕ್ವಾಕ ಮಾತ್ರ ಬೊಶ್ಯಾಕ ಜಾಯ್ತಾ. ತೊ ಜಾಗೊ ದಾಕ್ಟರಿಯಲ್ಯಾಕ ಶೆಂಬರಿ ಡೊಲ್ಲರ ದಿತ್ಲಾಂ ಮ್ಹಣು ಜಾಹೀರ ಕೆಲ್ಲೆಂ.

೨. ಏಕ ಸೂಣೆ ರಾನ್ಸಾಂತ್ ಕಸ್ಲೆ ದೂರ ಭಿತರಿ ಧಾಂವತ?

೩. ಸರೂತ ಮಾರ್ಗಾರಿ ಪೂರ್ವ ದಿಕ್ವಾನ್ ತೊಂಡ ಕೋರ್ನ್ ಏಕ ಮೋಟರಕಾರ ರಾಬ್ನ್ ಘಂಟ್ಯಾಕ ತೀಸ ಮೈಲೆ ಪ್ರಮಾಣೆ ತೆ ಪಶ್ಚಿಮ ದಿಕ್ವಾನ್ ಧಾಂವ್ತಾ. ಅರ್ಧ ಘಂಟ್ಯಾನ್ ಪಳೆತಾನಾ ತಾಜ್ಜೆ ತೊಂಡ ಪೂರ್ವ ದಿಕ್ವಾನ್ ಚಿ ಆಸ್ಲಿ. ಹೆ ಕಸ್ಲಿ?

೪. ಬೊಂಬಯಿ ರಾಕ್ವುನು ತ್ರಿವಂದಮಾಕ ವೊಚ್ಯಾಕ ಏಕ ವಿಮಾನ ಚಲಿತಲೊ. ತೆ ವಿಮಾನ ಬೊಂಬಯಿ ದಾಕ್ವಾನು ಸಕಾಳಿ ಸಾತ ಘಂಟ್ಯಾರಿ

ಶಿಕ್ಷಣಾ ಸಮಾವತ್ ಸಹಾಯ ಧನ ಆಪೇಕ್ಷಾ ಕರನು ಜೂನ್ ೩೦ ತಾ. ಕ. ಪಾವತಿ ವಸಯ್ ಸಮಾಜಾಚಿ ಕಾರ್ಯ ದರ್ಶಿಂಕ ಪೆಟೋಕಾ. ಔದ್ಯೋಗಿಕ ಶಾಕೆಂತ್ ನ್ಹಂಯವೆ ಕೊಲೆಜಾಂತ್ ಕಿಶ್ಲೆ ವಿದ್ಯಾರ್ಥಿ ಆನಿ ಮುಂಬಯಿ ಯುನಿ ವರ್ಸಿಟಿ ಮೆಟ್ರಿಕ್ಯುಲೇಶನ್ ಪರೀಕ್ಷೆಂತ್ ಚಡ ಅಂಕ ಜಮಯಿಲ್ಯಾಂನಿ ಡಾಂಗಿ ಮೆಮೋರಿಯಲ್ ಬಹುಮಾನ ೨೦ ರುಪಯಿ ಹಾಕ್ವಾ ಅರ್ಜಿ ಬೊರೊವೇತ; ತಶೆಂಚ ಮುಂಬಯಿ ಪ್ರಾಂತಾಚಿ ಟಿಕ್ಲೆ ಕಲ್ ನ್ಹಂಯವೆ ಇಂಡಸ್ಟ್ರಿಯಲ್ ಸಂಸ್ಥೆಂತ್ ಶಿಕಚ್ಯಾ ವಿದ್ಯಾರ್ಥಿಂನಿ ಇಂಡಸ್ಟ್ರಿಯಲ್ ಸ್ಕೂಲರ್ ಶಿಪ್ ರೂ. ೫-೦-೦ ಹಾಕ್ವಾ ಅರ್ಜಿ ಬೊರೊವೇತ

ಸೊಳ್ಳೆಲೆ ಘಂಟ್ಯಾಕ ದೆಡ್ಕೆ ಮೈಲೆ ಪ್ರಕಾರ ಉಬ್ಬುನು ಕಣ್ಣಾನೂರಾಕ ವತ್ತಾ. ಥಂಯಿ ಪಂಜ್ವೇ ಚಾಳೀಸ ಮಿನಿಟ ರಾಬ್ತಾ. ನಂತರ ಘಂಟ್ಯಾಕ ಸವ್ಯಾಶಿಂ ಮೈಲೆ ವೇಗಾನ ವೊಚ್ಚುನು ತ್ರಿವಂದ ಮಾಕ ವೇಳೇರಿ ಪಾವ್ತಾ. ವಿಮಾನ ಚಲಯ್ತಾಲ್ಯಾಲೆ ನಾಂವ್ ಕಸ್ಲಿ? (ಹ್ಯಾ ಪ್ರಶ್ನಾಂತ್ ಗಾಂವ್ಪಿ ನಾಂವ ಬದಲಿಲೆಲೆ ಕಾರಣ ಸ್ವವಿದಿತ ಆಸ್ಲಿ.)

೫. ಹಾಂವ ಹ್ಯಾ ಘಟ್ಟೆ ನೆಲಾರಿ ರಾಬ್ತಾ ಮ್ಹಳ್ಳೆಲೆ ತುಮ್ಮಾ ಸರ್ವಾಂಕ ಗೊತ್ತಾಸ್ಲಿ. ಮೆಗ್ಗೆಲ್ಯಾ ಹಾತ್ಲಾಂ ತುಲೊ ಹೊ ಕುಂಕ್ಡಾ ಮೊಟ್ಯೊ ಭೆತ್ತ ನಾತಿ ತೀನ ಫೀಟ ತೊಗ್ಗು ಕಶಿ ಉಡೊ ಯೇತ?

ಉತ್ತರ

೧. ತಾಗ್ಗೆಲಿ ಸ್ವತಾಚಿ ಜಾಂಗ್- [ಜಾಲಾರಿ ಥಂಯಿ ಆಶಿಲೊ ಏಕು ಗುಡ್ಡೊ ಸಪೂರು ಮನುಷ್ಯ ಲಾಂಬ್ಪಾ ಇಲೆಕ್ಟ್ರಿಕ್ ಬಲ್ಬಾರಿ ಜೋಣು ಬಸ್ಲೊ. ಆನಿ ಇನಾಮ ನಿಮ್ಗಿಲೊ ಜಾಲ್ಲ್ಯೊ ಮಿಲಿಯಾಧಿಪತಿಲೆ ವಜನ ಚಿಕ್ಲೆ ಚಡ ಆಶಿಲ್ಯಾ ಕಾರಣಾನ್ ಹೆ ತಾಜ್ಜೊ ಸಾಧ್ಯ ನಾ ಆಶಿಲೆ ಮ್ಹಣುಣು ಶೆಂಬರಿ ಡೊಲ್ಲರ ದಿಲ್ಲೆಂ.]

೨. ಸಮ ಅರ್ಧ ರಾನ ಥಾಂಯಿ ತೆಂ ಭಿತರಿ ಧಾಂವ್ತಾ, ನಂತರಿ ತೆಂ ರಾನಾ ಭಾರ್ಯಾ ವೊಚ್ಯಾಕ ಧಾಂವ್ತಾ.

೩. ಕಾರ ರಿವರ್ಸ್ ಗಿಯರಾರಿ ವತ್ತಾಲೆ.

೪. 'ತೂ' ಚಿ ವಿಮಾನ ಚಲಿ ತಲೊ.

೫. ಚಾರಿ ಫೀಟ ಎತ್ತರವೆಲ್ಯಾನ್ ಉಡೋಕಾ. ತೀನಿ ಫೀಟ ವೊಚ್ಚೊ ಥಾಂಯಿ ಕಾಹೀಂ ಜಾಯ್ತಾ. ಆಪೊರಿಚಿ ಖಬರ ಆಮ್ಚಿತ್ಯಾಕ?

R. V. N.

ಜವಾಬ ದೀ

೧. ಹೊನ ಖಂಜೆ? ಮಿಂಗಾಳೊ ಕಿ ಸೂರ್ಯ?

೨. ಥಂಡ ಖಂಜೆ? ವಾರೆ ಕಿ ಪಾವ್ತಾ?

೩. ಶನಿವಾರ ಆಯ್ತಾರಾಚಿ ಮಾಕ್ಲೆ ಕಿ ಮುಕಾರಿ?

೪. ಖಂಜೆ ಮುಕಾರಿ? ವಾಜ್ವಾಚೆ ಕಿ ಬೊರೊಚೆ?

೫. ಕೊಣ ಹೋಡ? ಆವ್ಣು ಕಿ ಬಾಯ್?

೬. ಉಡಿದು, ಮೂಗು-ಹಾಂತ್ ಸರ್ವಾಂನಿ ವಾಪರ್ಚೆಂ ಖಂಜೆ?

ವಾರ್ತಾ ವಿಭಾಗ

ಮಂಗಳೂರು

ಆರೋಗ್ಯ:-ಆದ್ಯಾ ಮೇ ೨೬ರ ಅಂತ್ಯ ಜಾವ್ವೆ ಹಪ್ಪುಂತು ಮಂಗಳೂರು ಮುನ್ಸಿಪಾಲಿಟಿ ಭತರಿ ೧೬ ಜನಾಕ ಬಳ್ಳಿಕೇಡೊ ಸೋಂಕು ಲಾಗ್ಗು; ಬಳ್ಳಿಕೇ ನಿಮಿತ್ತ ತೀನಿ ಮರಣಯಿ ಘಡ್ಪಾಂತಿ.

ಕಾಂಗ್ರೆಸ್ ಕಾರ್ಯಕರ್ತಾಲಿ ಸಭಾ:-ದ. ಕ. ಜಿಲ್ಲಾ ಕಾಂಗ್ರೆಸ್ ಕಾರ್ಯಕರ್ತಾಲಿ ಯೇಕಿ ಸಭಾ ಆದ್ಯಾ ೨ ತಾ. ಕ. ಸಾಂಜೆ ತ್ರೀ ಕೆ. ಆರ್. ಕಾರಂತ ಹಾಂಗೇಲೆ ಅಧ್ಯಕ್ಷತೆರಿ ಭರಲಿ. ಸ್ವರ್ಗಸ್ಥ ಜಾಲ್ಲೆಲ್ಯಾ ಪ್ರಮುಖ ಕಾಂಗ್ರೆಸ್ ಕಾರ್ಯಕರ್ತಾಲೆ ನಿಧನಾ ಖಾತಿರ ಸಂತಾಪು ವ್ಯಕ್ತ ಕರನು ಜಾತ್ನಚಿ ರಚನಾತ್ಮಕ ಕಾರ್ಯಕ್ರಮು ಆನಿ ದುಸ್ರೆ ಕಾಂಗ್ರೆಸ್‌ಜಾತಿ ಆವಶ್ಯಕ ಕಾರ್ಯಕ್ರಮ ಮುಕಾರ್ಪುಜೆ ಖಾತಿರ ಜಿಲ್ಲೇಕ ಯೇಕಿ ಕಾಂಗ್ರೆಸ್ ಕಾಮಗಾರಾಲಿ ಸಮಿತಿ ರಚ್ಚೊಣಿ ನಿರ್ಧಾರು ಜಾಲ್ಲೆ. ತ್ಯಾ ಸಮಾವೇಶ ಯೇಕಿ ಕಾರ್ಯಕಾರಿ ಸಮಿತಿ ರಚನ ಜಾಲ್ಲೆ. ಹೆರ್ದಿವಸು (ತಾ. ೩) ಸಕಾಂ. ಕಾಂಗ್ರೆಸ್ ಕಾರ್ಯಕಾರಿ ಸಮಿತಿ ಸಭಾ ತ್ರೀ ಕೆ. ಆರ್. ಕಾರಂತ ಹಾಂಗೇಲೆ ಅಧ್ಯಕ್ಷತೆರಿ ಭರನು ರಚನಾತ್ಮಕ ಕಾರ್ಯಕ್ರಮ ಮುಕಾರ್ಪುಜೆ ಖಾತಿರ ನಿರನಿರಾಳ್ಯಾ ಉಪಸಮಿತ್ಯೇ ರಚನ ಜಾಲ್ಲೆ.

ಸಿಡಿಲಾಚೆ ಅನಾಹುತ:-ಆದ್ಯಾ ೨೬ ತಾ. ಸೋಮವಾರ ಫಾಲ್ಗುಣಿ ಬಿಕ್ಕ ನೆಕಟ್ಟಿ ಸದವಾರಿ ಯೇಕಿ ಭರಾಕ

ಮಿಂಚು ಬಡ್ತುನು, ಭತರಿ ಆಶ್ವಿಲಿ ಯೇಕಿ ಬಾಯ್ಲಮನುಪ್ಪಿ ತಪ್ಪಣ ಮರಣ ಪಾನ್ವಿ; ದೋಗ ಜನಾಕ ಜಮಿಂ ಜಾಲ್ವಾಂ.

ಉಡುಪಿ

ವಿವಾಹ:-ಶ್ರೀಮಾನ್ ಕೊಚ್ಚಿ ಕಾರ್ ನರಸಿಂಹ ಪೈ ಹಾಂಗೇಲಿ ದ್ವಿತೀಯ ಕನ್ಯಾ ಸೌ ಸಖುಬಾಯಿ ಹಿಗ್ಗಿಲಿ ವಿವಾಹ ಅಂಕೋಲೆಚೆ ಶ್ರೀಮಾನ್ ವಿದ್ಯ ನಾಥ ಪ್ರಭು ಹಾಂಗೇಲೊ ಪೂತು ಶ್ರೀ ಯುತ ಪಿ. ವಿ. ಪ್ರಭು ಹಾಗೆಲೆ ಬರೋ ಬರ ಉಡುಪಿಂತು ಆದ್ಯಾ ೧೩-೫-೪೫ ದೀಸು ಭಾರಿ ಗೌಚೇರಿ ಚಲ್ಲೆ.

ಪಾರುಪತ್ಯಗಾರಾ ಮುಖಾಂತರ ಆಶೀರ್ವಚನ ಬಳಯಲಿಂ. ಘನವಂತ ಸಂಸ್ಥಾನ ಮಂತ್ರಿ, ದಿವಾನ, ಹೈಕೋರ್ಟ್ ನ್ಯಾಯಾಧೀಶ, ಎಡ್ವೊಕೇಟ್ ಜನರಲ್ ಕ್ರೌನ್ ಪ್ರೊಸಿಕ್ಯೂಟರ್, ಜಿಲ್ಲಾ ಜಡ್ಜ, ಸತ್ರಿಕಾ ಸಂಪಾದಕ ಮಾತ್ರ ಸ್ವಯಂ ಮುಂಬೈ, ಕಾನ್ಪುರ್, ಮದ್ರಾಸ್ ಇತ್ಯಾದಿ ಶಹರಾಂಚ್ಯಾ ವಾಣಿಜ್ಯ ಸಂಸ್ಥೆನಿ ವ ಇತರ ಪ್ರಭಾವಶಾಲಿ ಮಹನೀಯಾಂನಿ ನೂತನ ದಂಪತಿಕ ಉಡುಗಿರಿ ಆನಿ ಶುಭಸಂದೇಶ ವೆಟೊನು ದಿಲ್ಲೆ.

ಹೆ ಯೇಕಿ ಅಂತರ್ ಪ್ರಾಂತೀಯ ವಿವಾಹ. ನೆಗಲಾನು ಗೆಲ್ಲೆಲ್ಯಾ ಕರ್ನಾ

ಉಡ್ವಿಂತು ವಿನಾಹ ಸಂಭ್ರಮ



— ಸಖುಬಾಯಿ — ಪಿ. ವಿ. ಸ್ವಭು —

ವೈಕಾರ ಮಹಾರಾಜಾಂ ಆಪ್ಣಾಳಿ ಯೇಕಿ ಕಾರ್ಯವಾಹಕಾಲೆ ಮುಖಾಂತರ ವದನವರಾಂಕ ಘನ ಆಶೀರ್ವಾದು ಆನಿ ಪಾರಿತೋಷಕ ಬಳಯಲಿಂ. ಉಡುಪಿಚ್ಯಾ ಆಪ್ತಮಹಾಧಿಪತಿನಿ ತಾಂಗೆಲ್ಯಾ

ಟಿಕ್ಕ ಪ್ರಾಂತ್ಯಾಚೆ ದೋನಿ ಜಿಲ್ಲೆ ಉತ್ತರ ಕಾನಡಾ ಆನಿ ದಕ್ಷಿಣ ಕಾನಡಾ ಹ್ಯಾ ಸಂಬಂಧಾ ನಿಮಿತ್ತ ಯೇಕತ್ವ ಜಾಲ್ಲೆ.

ಹಾಲಾಡಿ

ವರ್ಧಂತಿ:-ಹಾಲಾಡಿ ಬೋರ್ಡ್

ಎಲಿಮೆಂಟರಿ ಶಾಲೆಚೊ ಆನಿ ಹಳೇ ವಿದ್ಯಾರ್ಥಿ ಯುವಕ ಸಂಘಾಚೊ ವರ್ಧಂತ್ಯು ಆದ್ಯಾ ಮೇ ಮೈನ್ಯಾಚೆ ಆಟ್ರಾ ತಾರೀಕ ದೀಸು ಶ್ರೀಮಾನ್ ನಾರಾಯಣ ರಾವ್ (ಬಾಲ್ ಎಟ್ ಲೊ) ಡಿಸ್ಟ್ರಿಕ್ಟ್ ಮುನ್ಸಿಪಲ್ ಹಾಂಗೇಲೆ ಅಧ್ಯಕ್ಷತೆರಿ ಗೌಚೇರಿ ಚಲ್ಲೊ.

ಮುಂಬಯಿ

ಸಭಾ:-ಮುಂಬಯ್ ಗೌಡ ಸಾರಸ್ವತ ಬ್ರಾಹ್ಮಣ ಸಭಾ ಹಾಜ್ಜೆ ಆಶ್ರಯಾರಿ ಜಾತಿ ಬಾಧವಾಂಲಿ ಯೇಕಿ ಸಭಾ ಆದ್ಯಾ ೨೨-೪-೪೫ಕ ಭರಲಿ. ಹ್ಯಾ ಸಭೆಂತು ಥೊಡೆ ಜನ ಪ್ರಮುಖ ಸದಸ್ಯಾಂನಿ ದಿವಂಗತ ಕವಿರತ್ನ ಕುಂಬಳೆ ನರಸಿಂಹ ನಾಯ್ಕ ಹಾಂಗೇಲೆ ಕೊಂಕಣಿ ಆನಿ ಕಾನಡಿ ಕವನಾಂ ವಿಷಯ ಪ್ರಶಂಸಾ ಕರನು ಭಾಷಣ ಕೆಲ್ಲೆಂ. ಕವಿಲ್ಯಾ ನಿಧನಾ ಖಾತಿರ, ಸಭೇಕ ಹಾಜರಾತ್ಪಿ ಲ್ಲಾನಿ ಉಟಾನು ರಾಬ್ಬಾನು ಸಂತಾಸ ಸೂಚಕ ರವಾವು ಮಂಜೂರ ಕೆಲ್ಲೊ. ಹ್ಯಾ ಕರಾವಾಚಿ ಯೇಕಿ ಪ್ರತಿ ಕವಿ ವರ್ಯಾಂಲೆ ಚಿರಂಜೀವ ತ್ರೀ ಕುಂಬಳೆ ವಾಸುದೇವ ನಾಯ್ಕ ಹಾಂಕಾ ವೆಟೋ ಕಾ ಮ್ಹಳ್ಳೆ ನಿರ್ಣಯಯಿ ಜಾಲ್ಲೆ.

ಕುಮಟಾ

ವಾರ್ಷಿಕ ಸಮ್ಮೇಳನ:-ಹಾಂಗಾಚೆ ರಾಷ್ಟ್ರೀಯ ವ್ಯಾಯಾಮ ಶಾಲೆಚೊ ವಾರ್ಷಿಕ ಸಮ್ಮೇಳನ ತ್ರೀ ಶಾಂತೇರಿ ಕಾಮಾಕ್ಷಿ ದೇವಸ್ಥಾನಾ ಮುಕಾರಿ ಆಸ್ಪತ್ರೆ ಪಟಾಂಗಣಾಂತು ರಾ ಸಾ ಅಣ್ಣಪ್ಪಾ ಪೈ ಹಾಂಗೇಲೆ ಅಧ್ಯಕ್ಷತೆರಿ ಭರಲೆ. ವ್ಯಾಯಾಮ ಶಾಲೆಚ್ಯಾ ವಿದ್ಯಾರ್ಥ್ಯಾಂಲೆ ತರವಾರ ವ್ಯಾಯಾಮ ಪ್ರಯೋಗ ಆನಿ ಶಕ್ತಿ ಪ್ರಯೋಗ ಜಾತ್ನಚಿ ಶಾಲೆಚೆ ಶಿಕ್ಷಕ ರಾ ನಾರಾಯಣ ಚಿತ್ರಗಿ ಆನಿ ಚಿಯರನ್ಯಾನ್ ರಾ ಬಸ್ತಿ ಮಹ ಮೂದ ಸಾಹೇಬ ಹಾಂಗೇಲಿ ಭಾಷಣ ಜಾತ್ನಚಿ, ಶಾಲೆಕ ಜಾಯಜಾಲ್ಲೆಲೊ ಸಹಾಯ ದಿವ್ವೆ ವಿಷಯಾಂತು ಆಶ್ವಾಸನ ದೀವ್ನು ಅಧ್ಯಕ್ಷಾಂಲೆ ಸಂದರ್ಭೀಚಿತ ಭಾಷಣ ಜಾಲ್ಲೆಂ. ಶಕ್ತಿ ಪ್ರಯೋಗ ಕರನು ದಾಕ್ತಯಿಲ್ಯಾ ವಿದ್ಯಾರ್ಥ್ಯಾಂಕ ಅಧ್ಯಕ್ಷಾಂನಿ ೧೫ ರುಪಾಯಿ ಇನಾಂ ದಿಲ್ಲೊ.

ಭಟಕಕ

ಬಳ್ಳಿಕೇಜೋರು ಆಸ್ಪ:-ಹಾಂಗಾ ಬಳ್ಳಿಕೇಜೆ ಪೀಡಾ ವಿಪರೀತ ಆಸ್ಪ. ಪ್ರತಿ ದಿವಸು ಯೇಕಿ ದೋನಿ ಮರಣಿ ಜಾತ್ನಚಿ ಆಸ್ಪತಿ. ಹ್ಯಾ ಭಯಂಕರ ಸಾಂಕ್ರಾಮಿಕ ಆಸ್ಪತ್ರೆಚೆ ನಿವಾರಣೋ ಪಾಯ ಬೆಗ್ಗಿಚಿ ಉಜ್ವಾಡಾಚಿ ಯೆವ್ವಾತಿ.

● ತೂಕ ಸಮ್ಮಾನ ವಜಾಕ ಮಾತ್ರೆ ದೀ; ವಿಷಯ ಮನನ ಕರನು ಆಲೋಚನ ದೀ.

ದಿ ಬೊಂಬೇ ಲೈಫ್ ಎಶ್ಯೂರೆನ್ಸ್ ಕಂಪೆನಿ ಲಿಮಿಟೆಡ್

[ಸ್ಥಾಪನೆ : 1908]

ಯೇಕು ಪ್ರಸಿದ್ಧ ಭಾರತೀಯ ವಿನಾ ಸಂಸ್ಥೆ-ಹ್ಯಾ ಸಂಸ್ಥಾನ 1944 ವರ್ಷಾಂತು 2½ ಕೋಟಿ ರುಪಾಯೆಚೊ ವಹಿವಾಟು ಪೂರ್ಣ ಕೆಲ್ಲಾ

ಮದ್ರಾಸ ಬ್ರಾಂಚ್ ಸೆಕ್ರೆಟರಿ

ಆನಿ ದಕ್ಷಿಣ ಹಿಂದೂಸ್ಥಾನಾಚೆ (ಹಿಂದೀಯ ಸಂಸ್ಥಾನ ಮೇಲ್ವು) ಚೀಫ್ ಎಜಂಟಿ

ಕೊಚ್ಚಿಕಾರ್ ಬ್ರದರ್ಸ್, ಲಿಮಿಟೆಡ್,

[ಸ್ಥಾಪನೆ : 1910]

35 ವರ್ಷಾಂಚ್ಯಾ ವಿಸ್ತಾರಣೀಯ ಅನುಭವಾ ವೆಲ್ಯಾ ತಾಂಗೆಲ್ಯಾ ಪಾಲಿಸಿದಾರಾಂಕ ಆನಿ ಪ್ರತಿನಿಧಿಕ ಅಲಭ್ಯ ಸೌಕರ್ಯಾಯಿ ಅನುಕೂಲ ಕರನು ದಿವ್ವಾಕ ತಯಾರ ಆಸ್ತೆ

1944 ವರ್ಷಾಂತು ಪೂರ್ಣ ಕೆಲ್ಲೆಲೊ ವಹಿವಾಟು 53 ಲಕ್ಷ

ಕಾಖ್: ○ ಮುಂಬೈ ○ ಮದರಾಸ ○ ಬೆಂಗಳೂರು ○ ಕಲ್ಲಿಕೋಟೆ
○ ಮುಘರೆ ○ ತ್ರಿವೆಂದ್ರಮ್ — ಆನಿ — ○ ಮಂಗಳೂರು.

ನೈಕಸುಖೀ, ನರ್ವತ್ರಿ ವಿಶ್ವಸ್ತೋ
ನಚಶಂಕಿತಃ; ವೇಗಾನ್ವಧಾರಯೇ ಜ್ಞಾತು
ಮನೋವೇಗಾನ್ವಧಾರಯೇತ್; ನ ಪೀಡ
ಯೇದಿಂದ್ರಿಯಾಣಿ ನ ಚೈತಾನ ತಿಲಾಲ
ಯೇತ್ ||

ಅರ್ಥ:- ಕಸ್ತುರಿಯು ಚಾಂಗ
ಜಾವ್ನಾಶ್ಚಿಲೋ ವಸ್ತು ಏಕಲ್ಯಾಣಚಿ
ಖಾನ್ವುಸುಖ ಭೋಗ್ಯಂಕ ನಜ್ಜ (ಹಿಂದು
ಸ್ಥಾನೀಂತು "ಏಕಲಾ ಖಾಯಾ ತೋ
ಗೂ ಖಾಯಾ" ಅಶ್ವಿ ಏಕ ಮಣ್ಣಿ ಆಸ್ತು)
ಸರ್ವ ಜನ ಸತ್ಯವಂತಚಿ ಮ್ಹಣು
ಲೆಕ್ಕನು ವಿಶ್ವಾಸು ದವೊರ್ನಾಕಾ.
ಅಶ್ವಿ ಮ್ಹಳ್ಳಿಲ್ಯಾ ನ ಸರ್ವಾಂಚೇರಿ ಸಂ
ಶಯು ಕರೂಂಕ ನಜ್ಜ; (ಮ್ಹಳ್ಳಾರಿ
ಚಾಂಗ ವಿಚಾರು ಕರನು ವ್ಯವಹಾರು
ಕರಕಾ) ಮಲ ಮೂತ್ರಾಂಚೊ ವೇಗು
ನ್ಯಯವೆ ತಾನ್ವೀಂಚೊ ಭುಕ್ತೇಚೊ
ನಿದ್ವೇಚೊ ವೇಗು ತಡಸೂಚ್ಯಾಕ ನಜ್ಜ;
ಅಶ್ವಿ ಮ್ಹಳ್ಳಾರಿ ಮನಾಂಚೊ ವೇಗು
(ಮಾಂಕಡಾ ಮ್ಹಣಕೆ ಹೆಕ್ಕಡೆ ತೆಕ್ಕಡೆ
ಧಾಂವಚೊ ಅಥವಾ ಬರೈತನಾ, ವಾಜ್ಜಿ
ತನಾ, ನ್ಹಾತ್ತನಾ, ಕಸ್ತುರೀಯಿ ಕಾಮು
ಕರ್ತನಾ ತಾಂತೂಂಚಿ ಮನ ರಾಬ್ಬನಾಶ್ವಿ

ಏಕ ನಾರಾಚೆ ಪಂಚಾಂಗ (ತಾ. 8-6-'45 ಧರ್ನ ತಾ. 14-6-'45 ಧಾಂಯಿ)

ಪಾರ್ಥಿವ ಸಂ ವೈಶಾಖ ಕೃಷ್ಣಪಕ್ಷ ಉತ್ತರಾಯಣ ವಸಂತಋತುಃ

ತಾರೀಖ್	ತಿಥಿ	ವಾರು	ನಕ್ಷತ್ರ	ವಿಶೇಷ
8	ತೃಯೇದಶಿ	ಶುಕ್ರವಾರ	ಭರಣಿ	
9	ಚತುರ್ದಶಿ	ಶನಿವಾರ	ಕೃತ್ತಿಕಾ	
10	ಅನಾಸ	ಆಯ್ದಾರು	ರೋಹಿಣಿ	
11	ಪಾಡ್ಯಾ	ಸೋಮಾರು	ಆರ್ಧ್ರಾ	
12	ಬಿಸಯಿ	ಮಂಗಳಾರು	ಪುನರ್ವಸು	
13	ತಸಯಿ	ಬುಧವಾರು	ಪುಷ್ಯಾ	
14	ಚತು	ಬ್ರಹ್ಮವಾರು	ಪುನರ್ವಸು	

ಜಾವಚೊ ಸ್ವಾಧೀನ ಕೋರ್ಕಾ. ಇಂ
ದ್ರಿಯಾಂಕ ಬಾಧಾ ಜಾವಚಿ ತಶ್ಚಿ ಕಸ್ತು
ಲೇಯಿ ಕಾರ್ಯ ಕರುಂಕ ನಜ್ಜ ಅನಿ,
ತಾಂಕಾ ಚಡ ಲಾಲನ (ಸಂತೋಷು)
ಕರುಂಕಯಿ ನಜ್ಜ.

ವರ್ಷಾ ತಪಾದಿಷು ಭತ್ತೀ ಮೌಲೀ
ದಂಡಿರಾತ್ರೈ ಭಯೇಷುಚ || ಸೋಪಾ
ನತ್ಯಸ್ತನುಂ ರಕ್ಷೇದ್ ವಿಚರೇದ್ಯುಗ
ಮಾತ್ರ ದೃಕ್ ||

ಅರ್ಥ:- ಪಾವ್ನು ವತ ಆಸ್ತಾರಿ
ಸಾತ್ತ್ ಧೋರ್ಪಾ, ಮಾತ್ಯಾಶ್ಚಿ ರುಮಾ
ಲು ಎಲಸ್ತ ಆಸ್ತಾಕಾ; ರಾತ್ರಿಚಿ ಭಯ
ಅಶ್ವಿಲೆ ವೇಳಾರಿ ಬಿಸತ ಧೋರ್ಕಾ.
ಪಾಯ್ಕಾಕ ವಾಣ ಪಾಪಾಸೂ ಘಾಲ್ನು
ಕರೀರ ರಕ್ಷಣ ಕರಕಾ. ಚಮ್ಪತಾನಾ
ದೋನಿ ಪಾಂವ ದೂರ ಕಸ್ತಲೆ ಆಸ್ತು
ಮ್ಹಣು ಪೊಳೊನು ಪಾಯ ದವೊರ್ಕಾ.
(‘ದೃಷ್ಟಿ ಪೂತಂ ನೈ ಸೇತದಂ’ ದೋ
ಳ್ಕಾನಿ ಪೊಳೊನಾಚಿ ಪಾಯ ದವೊರ್ಕಾ
ಮ್ಹಳ್ಳಿಲೆ ಏಕ ವಚನ)

ಸ ದಾ ಚಾ ರ

[ಸಂಗ್ರಹಕ: ಬಳ್ಳಂಚಿ ಸುಬ್ಬರಾವ್, ಥಿಯೊಸೊಫಿಸ್ಟ್, ಮೂಡಬಿದ್ರೆ]

ನದೀಂ ತರೇತ್ ನ ಬಾಹುಭ್ಯಾಂ
ನಜಲೋಗ್ರವೇಗಂ ಅವಗಾಹಯೇತ್ |
ನಾನ್ವಿ ಸ್ತಂಧ ಮ ಭಿ ವೃಜೇತ್ | ಸಂ
ದಿಗ್ಧನಾನಂ ವೃಕ್ಷಂ ಚನಾರೋಹೇದ್ವ
ವ್ಯಯಾನಕಂ ||

ಅರ್ಥ:- ನಯಿ ಹಾತ್ಯಾ
ರಟ್ಟುನಿ ದಾಂಟಪೂಚಾಕ ನಜ್ಜ, ಜೋ
ರಾರಿ ಹೊಳಚಾ ನಯಿ ಜಾವ್ನೊ, ತೋಡು
ಜಾವ್ನೊ ತ್ಯಾ ಉದಕಾಂತು ನಾವ್ವಾಕ
ಬುಡಚಾಕ ನಜ್ಜ. ಉಜ್ಜೊ ಜೋರು
ಜೊಳಚಿ ಕಡೇನ ಒಚ್ಚಾಕ ನಜ್ಜ; ದೋಣಿ
ಜಾವ್ನೊ ಫತ್ತೆಮಾರಿ ಜಾವ್ನೊ ಭದ್ರ ನಾ
ಜಾವ್ನೊ ತಾಡ್ವೇರಿ ಒಚ್ಚಾಕ ನಜ್ಜ;
ರುಕ್ಮಾರಿ ಚಡುಂಕ ನಜ್ಜ; ವಾಯ್ವ
ವಾಹನು (ಘೋಡೊ, ಹಸ್ತಿ ಅಸ್ತಲೆ
ತರಾಚೆ) ರಿ ಬೈಸೂಕ ನಜ್ಜ.

ನಾಸಂ ವೃತ ಮುಖಂ ಕುರ್ಯಾತ್
ಸಭಾಯಾಂಚ ವಿಚಕ್ಷಣಃ [ನಾ ಸಂ
ವೃತೋ ಮುಖೋಜ್ಯಂಭಾಂ ಕ್ಷವಧುಂ
ಹಾಸ್ಯ ಮಾ ಪ್ರವರ್ತಯೇತ್] ಕಾಸಂ
ಶ್ವಾಸಂ ತಥೋದ್ಗಾರಂ ಜ್ಯಂಭಣಂ ಕ್ಷವ
ಧುಂತಥಾ.

ವಿಧ್ವಾಂಸ ಜನಾಲಯ ಸಭೇಂತು
ತೋಂಡ ಆಂ ಕೋರ್ನು ಬೈಸೂಕ ನಜ್ಜ;
ಜಾಂಬಯಿ ಶಿಂಕ್ಲೆಂ, ಖಾಂಕ್ಲೆಂ, ಹಾಸ್ಲೆಂ
ಜಾಲಾರಿ ತೊಂಡಾ ಮುಕಾರಿ, ವಸ್ತ್ರ
ಧೋರ್ಕಾ. ಖಾಸು ಶ್ವಾಸು ಧೇಂಕಾರು
ಆಯ್ಲಾರಿ ತಶಿಂಚಿ ವಸ್ತ್ರ ಧೋರ್ಕಾ.

ನಾಸಿಕಾಂ ನನಿ ಕುಷ್ಟೀಯಾತ್
ನಾಸೀತೋತ್ಪಟಿಕಃ ಕ್ವಚಿತ್ | ನೋರ್ಧ್ವ
ಜಾನುಸ್ಥಿರಂತಿವ್ಯೇತ್ | ನನಖೇನಲಿ
ಖೇದ್ಯವಂ | ಸನ್ಮಾರ್ಜನೀ ರಜೋ ನೈವ
ದೇಹೇ ದದ್ಯಾತ್ಕದಾಚನ ||

ಅರ್ಥ:- ನಾಂಕ ಖರ್ಪೂಚಾಕ
ನಜ್ಜ; ಕುರ್ಟಾರಿ (ಮರಾಠೀನ ಗುಡ
ಘಾಂವರ) ಚಡವೇಳು ಬೊಸ್ತಾಕ ನಜ್ಜ;
ಚಡ ವೇಳು ಧಾಯಿ ಪಾಯ್ಕಾರಿ (ನೀಟಿ
ಜಾವ್ನು) ರಾಬ್ಬು ನಜ್ಜ; ನಾಂಕಟಾಂನಿ
ನೆಲಾರಿ ಬೊರೊಚಾಕ ನಜ್ಜ; ಸಾರ್ನಿ
ಖುಂಟ್ಯಾಚಿ ಧೋರ್ ಆಂಗಾರಿ (ಜಾವ್ನೊ
ಆಂಗವಲ್ಯಾರಿ ಜಾವ್ನೊ) ಪೊಡೊಂಕ
ಕದನಾಚಿ ಸೋಡ್ವಾಕ ನಜ್ಜ.

ನನಖೇನ ತೃಣಂ ಭಿಂದ್ಯಾತ್ |
ನೋಚ್ಚಿಷ್ಟೋ ಬ್ರಾಹ್ಮಣಂ ಸ್ತುತೇತ್ |
ನೋಪರಕ್ತಂ ನಜೋದ್ಯಂತಂ ನಾಸ್ತಂ

ಯಾತಂ ದಿವಾಕರಮ್ || ಸರ್ವಥಾ
ಪ್ರಸಮಾಕ್ಷೇತನಜಲೇ ಪ್ರತಿ ಬಿಂಬಿತಂ ||

ಅರ್ಥ:- ನಾಂಕಟಾಂನಿ ತಣ
ತುಂಬೊಚಾಕ ನಜ್ಜ; ಬ್ರಾಹ್ಮಣಾಂನ
ಉಪ್ಪೆ ಆಪ್ಪೊಡ್ವಾಕ ನಜ್ಜ; ಗ್ರಹಣು
ಜಾಲ್ಲೆಲ್ಯಾ ಉದಯ ಜಾಲ್ಲೆಲ್ಯಾ (ತಾಂಬ
ಡೋಚಿ ದಿಸ್ವಾ ವೇಳಾರಿ) ಅನಿ ಸಾಂಜೆ
ಬುಡ್ತಲ್ಯಾ ಸೂರ್ಯಾಕ ಪೊಳೊಚ್ಯಾಕ
ನಜ್ಜ. ಆಪಣ್ಯಾಲೆ ರೂಪ ಉದಕಾಂತು
ಕದ್ವಾಂಯಿ ಪೊಳೊಚ್ಯಾಕ ನಜ್ಜ.

ನೇಕ್ಷೇತ ಸತತಂ ಸೂಕ್ಷ್ಮಂ
ದೀಪ್ತಾ ಮೇಧಾ ಪ್ರಯಾಣಿಚ | ಪೌರಂ
ಧರಂ ಧನುರ್ಧನ ದರ್ಶಯೇತ್ಕಮಪಿಕೃ
ಚಿತ್ ||

ಅರ್ಥ:- ಭಾರೀ ಸೂಕ್ಷ್ಮ ಪದಾ
ರ್ಥ ಚಡ ವೇಳ ಧಾಂಯಿ ಪೊಳೊಚಾಕ
ನಜ್ಜ; ತಶಿಂಚಿ ಭಾರೀ ಪ್ರಕಾಶು ಅಶ್ವಿ-
ಲೆ ಅಳ್ಳೀಕ (ಗಲೀಜ್) ಜೊವ್ವಾಕ
ಪ್ರೀತಿ ಜಾಯ್ನಾ ತಸ್ತಲೆ ಪದಾರ್ಥ
ಪೊಳೊಚಾಕ ನಜ್ಜ; ಅನಿ ಕೋಣಾ
ಕಯಾ ಪಳೇರೇ ಆಕಾಶಾರಿ ಧನುಷ್ಯ
ಆಸ್ತು ಮ್ಹಣು ದಾಕ್ಟೋಚಾಕ ನಜ್ಜ.

ಪ್ರತಿ ಭೂರ್ನ ಭವೇತ್ಯಾಪಿ | ನ
ಚ ಸಾಕ್ಷೀ ವೃಥಾ ಭವೇತ್ | ಭಾಗೀಂ
ನ ಧಾರಯೇಜ್ಞಾತು | ದ್ರೂತಂ ದೂರಾತ್
ಪರಿತ್ಯಜೇತ್ ||

ಅರ್ಥ:- ಜಾಮಿನ ಕೋಣಾಂಕಯಿ
ರಾಬ್ಬುನಾಕಾ; ನುಸ್ತೀಂತರಿ ಕಸ್ತಲೇ
ಕಾರಣ ನಾತ್ರಿಲೆ ಸಾಕ್ಷಿ ಕೋಣಾಂಕಯಿ
ಸಾಂಗೂನಾಕಾ; ಬೊಕ್ಟೋಡು ಆಂಗಾರಿ
ಧೋರ್ನಾಕಾ; ಜುಗಾರ ಸಟ್ಟೀ
(ಸೋಡ್ವೀಸಗಡ್ಡಾ ಖೇಳೊ, ಚಿತ್ರಂಗ)
ಹಾಂಚೆಲ್ಯಾಯಿ ಒಚ್ಚಾಕ ನಜ್ಜ.

Edited, Printed and Published by
V. S. Kudva at the 'Navabharat Press',
Kodiyalball, Mangalore, S. K.

ಆಯಾಸು ಭೋ ಊಣೆ!

ಪ್ರಯಾಣ ಶೀಘ್ರ!

ಬರೇ 36 ಘಂಟೆ ಭಿತರಿ ಮಂಗಳೂರು ಯಾ ಮುಲ್ಕಿ ತಾಕುನು
ಮುಂಬೈಕ ಪಾವ್ವೇತ—

ಮಂಗಳೂರು ತಾಕುನು ಸಕಾಳಿ 5-30 ಘಂಟ್ಯಾರಿ ನಹಿವೆ ಮೂಲ್ಕಿ ತಾಕುನು ಸಕಾಳಿ 5 ಘಂಟ್ಯಾರಿ ಆಮ್ನಿಲ್ಯಾ ಬಸ್ಸಾಂನಿ
ಬಾಹಿರ ಸರ್ಪುರ್ ಕಡೂರಾಕ ಪಾವ್ನು ತಹಿ ತಾಕುನು ರೈಲಾರಿ ಹರ್ದಿವಸು ಸಾಂಜೆ 7-30 ಘಂಟ್ಯಾಕ ಸಮ ಜಾವ್ನು
ಮುಂಬೈಕ ಪಾವ್ವೇತ. ತ್ಯಾಚಿ ರೀತಿ ಮುಂಬೈಕ ತಾಕುನು ಸಕಾಳಿ 8 ಘಂಟ್ಯಾರಿ ರೈಲ ಚಳ್ಳಾರಿ ಹರ್ದಿವಸು
ದಂರ್ಪಾರಾ 12-53 ಘಂಟೆ ಭಿತರಿ ಕಡೂರಾಕ ಪಾವ್ನು ತಹಿ ತಾಕುನು ಸೂರ್ಯಾಸ್ತಮಾನ ಜಾವ್ನಾ ಜಾಲಲ್ಯಾರಿ
ದಕ್ಷಿಣ ಕನ್ನಡ ಜಿಲ್ಲೆಚಾ ಮಂಗ್ಲೂರ, ಮೂಲ್ಕಿ ಮೂಡಬಿದ್ರೆ ನಹಿವೆ ಕಿನ್ನಿಗೋಳಿ ಇತ್ಯಾದಿ ಗಾಂವಾಕ
ಪಾವ್ವೇತ-ಕಡೂರಾಂತು ಆಮ್ನಿಲ್ಯಾ ಕಂಪೆನೀಂಚಿ ಬಸ್ಸು ಸಮಯಾಕ ಅನುಕೂಲ ಜಾವ್ನು ಮೆಳ್ತಾತಿ-
ಸುಖಾಚಿ ಪ್ರಯಾಣಯಿ ಆಮ್ನಿಲ್ಯಾ ಬಸ್ಸಾರಿ ತುಮ್ಮಾ ಅನುಕೂಲ ಜಾತ್ತಾ-ಪ್ರಯಾಣ ಕರ್ಚಾ
ಲೋಕಾಕ ಸರ್ವ ಸೌಕರ್ಯ ಆಮ್ನಿ ದಿತ್ಲಾತಿ!

ವಿಶೇಷ ಮಾಹಿತಿ ಅಗತ್ಯ ದಿಸ್ಲಾರಿ ಹ್ಯಾ ವಿಳಾಸಾಕ ಪತ್ರಮುಖೇನ ತಿಳ್ಳಿಯಾ.

The Chickmagalur United Booking Agency,
Chickmagalur